

विचार बिन्दु

धैर्य कडुवा होता है, पर उसका फल मीठा होता है। —रूसो

राजस्थान : श्री अन्न उत्पादन में सिरमौर - उज्ज्वल भविष्य

राजस्थान सहित भारत में मोटे अनाज, जिन्हें श्री अन्न के रूप में जाना जाता है, ने हाल के वर्षों में अपनी पोषण शक्ति, पर्यावरणीय स्थिरता और आर्थिक संभावनाओं के कारण वैश्विक और राष्ट्रीय स्तर पर ध्यान आकर्षित किया है। 2024–25 में भारत ने 180.15 लाख टन मिलेट का रिकॉर्ड उत्पादन किया, जो पिछले वर्ष की तुलना में 4.43 लाख टन अधिक है। इस उत्पादन में राजस्थान ने अग्रणी भूमिका निभाई, जिसने न केवल देश में बल्कि वैश्विक मिलेट उत्पादन में भी अपनी मजबूत उपस्थिति दर्ज की। संयुक्त राष्ट्र के खाद्य और कृषि संगठन (एफएओ) 2023 के अनुसार, भारत दुनिया का सबसे बड़ा मिलेट उत्पादक है, जो वैश्विक उत्पादन का 38.4% हिस्सा देता है। राजस्थान, अपनी अनुकूल जलवायु, मिट्टी और पारंपरिक खेती की प्रथाओं के साथ, इस क्षेत्र में अग्रणी बनकर उभरा है। राजस्थान में श्री अन्न के उत्पादन, इसके स्वास्थ्य लाभ, जैविक खेती, पर्यावरणीय अनुकूलता, पशु आहार में उपयोग, सामाजिक-आर्थिक प्रभाव, नवीन खाद्य उत्पादों, युवा पीढ़ी के उत्साह, सरकारी सहयता, कम लागत उत्पादन और निर्यात में अग्रणी इसे महत्वपूर्ण बनाते हैं। राजस्थान का मरुस्थलीय और अर्ध-शुष्क जलवायु मिलेट की खेती के लिए आदर्श है। बाजरा, मक्का, ज्वार और रागी जैसे मोटे अनाज इस क्षेत्र में सदियों से उगाए जाते रहे हैं, क्योंकि ये कम पानी और न्यूनतम उर्वरकों की आवश्यकता के साथ कठिन परिस्थितियों में पनप सकते हैं। बाजरा, जो राजस्थान में सबसे अधिक उत्पादित मिलेट है, न केवल स्थानीय आहार का हिस्सा है, बल्कि यह पशु आहार और जैविक खेती के लिए भी महत्वपूर्ण है। 2024–25 में राजस्थान ने देश के कुल मिलेट उत्पादन में सबसे बड़ा योगदान दिया, जिसमें बाजरा का हिस्सा सर्वाधिक रहा। यह उपलब्धि केवल उत्पादन तक सीमित नहीं है, बल्कि इसके पीछे राज्य की पारंपरिक ज्ञान प्रणाली, किसानों की मेहनत और सरकार की नीतियों का समन्वय है।

मिलेट का सबसे बड़ा लाभ इसका पोषण मूल्य है। ये अनाज प्रोटीन, फाइबर, विटामिन (विशेष रूप से बी-कॉम्प्लेक्स) और खनिजों जैसे लोहा, कैल्शियम और मैग्नीशियम से भरपूर होते हैं। ग्लूटेन-मुक्त होने के कारण ये सीलिएक रोग से पीड़ित लोगों के लिए उपयुक्त हैं, और कम ग्लाइसेमिक इंडेक्स के कारण मधुमेह रोगियों के लिए लाभकारी हैं। राजस्थान में, जहां कुपोषण एक गंभीर समस्या रही है, मिलेट ने स्थानीय आहार में पोषण की कमी को दूर करने में महत्वपूर्ण भूमिका निभाई है। राष्ट्रीय परिवार स्वास्थ्य सर्वेक्षण (एनएफएस-4, 2015–16) के अनुसार, राजस्थान में 5 वर्ष से कम आयु के 39.1% बच्चे कद में छोटे थे, और 46.8% महिलाएं एनीमिया से प्रस्त थी। इस श्री अन्न ने अर्थात मिलेट, विशेष रूप से ज्वार, बाजरा और मक्का, आयरन और कैल्शियम की पूर्ति में सहायक हैं, जिससे कुपोषण और एनीमिया को कम करने में मदद मिलती है। राजस्थान सरकार ने आंगणवाड़ी केंद्रों और स्कूलों में मिलेट आधारित भोजन को शामिल किया है, जैसे बाजरे की विचड्डी और रागी के लड्डू, जो बच्चों और गर्भवती महिलाओं के लिए पौष्टिक भोजन के रूप में परोसे जाते हैं।

मिलेट की खेती पर्यावरण के लिए भी अनुकूल है। ये फसलें कम पानी और उर्वरकों पर निर्भर होती हैं, जिससे यह रासायनिक खेती के पर्यावरणीय दुष्प्रभावों को कम करती है। राजस्थान में जैविक खेती को बढ़ावा देने के लिए सरकार ने कई पहल शुरू की हैं। 'राज किसान जैविक' मोबाइल ऐप, जैविक हाट (सुगंपुरा, जयपुर), और जैविक आदान (डूम, बाल्दी, आदि) पर 50–75% सब्सिडी जैसी योजनाएं किसानों को प्रोत्साहित कर रही हैं। जैविक खेती न केवल मिट्टी को उर्वरता को बनाए रखती है, बल्कि यह जलवायु परिवर्तन के प्रभावों से निपटने में भी मदद करती है। मिलेट की फसलें सूखा-सहिष्णु होती हैं और उच्च तापमान में भी अच्छा प्रदर्शन करती हैं, जो राजस्थान जैसे शुष्क क्षेत्रों के लिए महत्वपूर्ण हैं। प्राकृतिक खेती के तहत नीति आयोग की पहल में राजस्थान में 17,900 से अधिक किसानों को प्रशिक्षण दिया गया है, और 13,946 किसानों को जैविक खेती के लिए उपकरण प्रदान किए गए हैं।

मिलेट का उपयोग केवल मानव आहार तक सीमित नहीं है, यह पशु आहार के रूप में भी महत्वपूर्ण है। राजस्थान, जो देश में दुग्ध उत्पादन में दूसरे स्थान पर है, पशुपालन के लिए मिलेट के अवशेषों और चारे पर निर्भर करता है। मक्का,बाजरे और ज्वार के डंठल पशुओं के लिए पौष्टिक चारा प्रदान करते हैं, जिससे डेयरी उद्योग को बढ़ावा मिलता है। जैसलमेर जिले में प्रति व्यक्ति 1,085 ग्राम दुग्ध की उपलब्धता इस बात का प्रमाण है कि पशुपालन और मिलेट उत्पादन का गहरा संबंध है। इसका सामाजिक आर्थिक विकास में भी योगदान है, क्योंकि पशुपालन

मिलेट का सबसे बड़ा लाभ इसका पोषण मूल्य है। ये अनाज प्रोटीन, फाइबर, विटामिन (विशेष रूप से बी-कॉम्प्लेक्स) और खनिजों जैसे लोहा, कैल्शियम और मैग्नीशियम से भरपूर होते हैं। ग्लूटेन-मुक्त होने के कारण ये सीलिएक रोग से पीड़ित लोगों के लिए उपयुक्त हैं, और कम ग्लाइसेमिक इंडेक्स के कारण मधुमेह रोगियों के लिए लाभकारी हैं।

(एफपीओ) को मिलेट प्रसंस्करण और विपणन में शामिल किया गया है, जिससे उनकी आय में वृद्धि हुई है। मिलेट आधारित नवीन खाद्य पदार्थों ने राजस्थान में खाद्य उद्योग को नई दिशा दी है। बाजरे के बिक्रित, रागी के नूडल्स, मक्का और ज्वार की खिचडी, और मिलेट आधारित स्नैक्स जैसे उत्पादों ने शहरी और ग्रामीण दोनों बाजारों में लोकप्रियता हासिल की है। स्टार्टअप्स और छोटे उद्यमियों ने मिलेट को आधुनिक उपभोक्ताओं की जरूरतों के अनुसार पुनर्जनन किया है। उदाहरण के लिए, जयपुर और उदयपुर जैसे शहरों में मिलेट कैफे और रेस्तरां खुल रहे हैं, जो पारंपरिक और आधुनिक व्यंजनों का मिश्रण पेश करते हैं। यह नवाचार न केवल खाद्य संस्कृति को समृद्ध कर रहा है, बल्कि स्थानीय किसानों को भी बाजार से जोड़ रहा है।

युवा पीढ़ी में मिलेट की लेकर उत्साह बढ़ रहा है। सोशल मीडिया और डिजिटल प्लेटफॉर्म के माध्यम से, युवा उद्यमी और किसान मिलेट के लाभों को बढ़ावा दे रहे हैं। 'मिलेट एक्सपीरियंस सेंटर' जैसे पहल, जो दिल्ली हाट में स्थापित किया गया है, ने राजस्थान के युवाओं को प्रेरित किया है कि वे मिलेट आधारित व्यवसाय शुरू करें। इसके अलावा, सरकार द्वारा संचालित प्रशिक्षण कार्यक्रम और एफपीओ गठन ने युवा किसानों को मिलेट की खेती और विपणन में शामिल होने के लिए प्रोत्साहित किया है। राजस्थान के विश्वविद्यालयों और कृषि संस्थानों में मिलेट पर अनुसंधान और नवाचार को बढ़ावा देने के लिए विशेष पद्धतःकम शुरू किए गए हैं। केंद्र और राज्य सरकारों की सहायता ने मिलेट उत्पादन को नई ऊंचाइयों पर पहुंचाया है। राष्ट्रीय खाद्य सुरक्षा मिशन (एनएफएसएम) और पीएम-राष्ट्रीय कृषि विकास योजना (आरकेबीवाई) के तहत राजस्थान में मिलेट की खेती के लिए 8,000 करोड़ का आवंटन किया गया है। इसके अतिरिक्त, पीएम-एफएमई योजना के तहत 2,000 करोड़ और उत्पाद-लिंकड प्रोत्साहन (पीएलआई) योजना के तहत 800 करोड़ का निवेश मिलेट प्रसंस्करण और मूल्यवर्धन के लिए किया गया है। राजस्थान सरकार ने अलग से कृषि बजट पेश किया है, जिसमें मिलेट उत्पादन और निर्यात को बढ़ावा देने के लिए विशेष प्रावधान हैं। 'राज किसान जैविक' ऐप जैसे डिजिटल उपकरणों ने किसानों को जैविक मिलेट के क्रेता-विक्रेता से जोड़ा है, जिससे उनकी पट्टेच वैश्विक बाजार तक बढ़ी है। मोटे अनाज के निर्यात के क्षेत्र में राजस्थान ने उल्लेखनीय प्रगति की है। 2024–25 में भारत ने 89,164.96 टन मिलेट का निर्यात किया, जिसमें राजस्थान का योगदान प्रमुख रहा। मक्का, बाजरा, ज्वार और रागी जैसे मिलेट की मांग मध्य पूर्व, यूरोप और उत्तरी अमेरिका में बढ़ रही है। एपीडी के नेतृत्व में निर्यात संबंधित मंच और मिलेट निर्यातक पोर्टल ने राजस्थानी किसानों को वैश्विक बाजार से जोड़ा है। निर्यात से होने वाली आय ने ग्रामीण अर्थव्यवस्था को मजबूत किया है और किसानों की आय में 20–30% की वृद्धि रज्व की गई है।

हालांकि, मिलेट उत्पादन और विपणन में कई चुनौतियां भी हैं। पहली चुनौती है जागरूकता की कमी। शहरी उपभोक्तार्ओं में मिलेट के पोषण लाभों के बारे में जागरूकी का अभाव है, जिसके कारण इसकी मांग अभी भी सीमित है। दूसरी चुनौती है प्रसंस्करण और भंडारण की कमी। मिलेट की शेल्फ लाइफ को बढ़ाने और गुणवत्ता बनाए रखने के लिए आधुनिक तकनीकों की आवश्यकता है। तीसरी चुनौती है वैश्विक बाजार में प्रतिस्पर्धा। अन्य देश, जैसे अफ्रीका और यूरोप, भी मिलेट निर्यात में सक्रिय हैं, जिससे भारत को गुणवत्ता और कीमत में प्रतिस्पर्धा करनी पड़ रही है। इसके अलावा, छोटे और सीमांत किसानों के लिए उच्च उपज वाली किस्मों और आधुनिक उपकरणों तक पहुंच सीमित है, जिसे दूर करने के लिए और अधिक निवेश की आवश्यकता है।

इन चुनौतियों के बावजूद, राजस्थान में मिलेट का भविष्य उज्ज्वल है। सरकार, किसान, और निजी क्षेत्र के संयुक्त प्रयासों ने श्री अन्न को एक टिकाऊ और लाभकारी फसल के रूप में स्थापित किया है। मिलेट न केवल पोषण और स्वास्थ्य का आधार है, बल्कि यह पर्यावरणीय स्थिरता, सामाजिक-आर्थिक विकास, और वैश्विक बाजार में भारत की स्थिति को मजबूत करने का एक सशक्त माध्यम भी है। राजस्थान, अपनी पारंपरिक खेती की विरासत और आधुनिक नवाचारों के साथ, इस क्षेत्र में नेतृत्व करने के लिए तैयार है। केंद्र और राज्य सरकारों की नीतियां, युवा पीढ़ी का उत्साह, और वैश्विक मांग का बढ़ता रझान मिलकर श्री अन्न को एक नई पहचान दे रहे हैं, जो न केवल राजस्थान बल्कि पूरे भारत के लिए गर्व का विषय है।

—अतिथि संपादक,

राजेन्द्र मोहन शर्मा

वरिष्ठ साहित्यकार, शिक्षाविद् और चिन्तक




महावीर सिंह

शहरों में बहुत सी पॉपुलर चाय, पान की दुकानें, थडिया, प्रातः टहलने वालों के समूह, गांवों में पीपल – बड़ के गट्टों पर बैठे ताशपती खिलने वालों के समूह देश-विदेश के ज्वलंत मुद्दों पर चर्चा करते मिल जाएँगे। ऐसे मुद्दों पर लोगों की राय जानने के बेहतरीन अवसर प्रदान करते है। इन्ही समूहों में चली चर्चाओं, बहसों के कुछ अंश इस लेख में दिए जा रहे है:—

आजकल आए दिन कोई न कोई बाबा, मौलवी, धर्माधिकारी, कथावाचक, —– बहन, बेटियों, बीवियों के पहनावे, चरित्र पर तरह-तरह से ज्ञानवृद्धि कर रहे है। ऐसी ऐसी बातें कहीं है जिन्हें यहां लिखना पढ़ने वालों की तोहीन होगी।इन कथावाचकों, मौलवियों, तरह-तरह के सिद्ध आचार्यों आदि की जबान को आशाराम, राम रहीम और न जाने ऐसे कितनों के खिलाफ एक शब्द बोलने से पहले लकवा क्यो मार जाता है? इन आशा रामों, राम रहीमों को कितनी आसानी से जमानत, दर्जनों बार पैरोल मिल जाता है!!!?? एक आदमी को तो, चुनाव आए नही, उसका जन्मदिन आया नही, झट पैरोल मिल जाती है। क्या जरबरस्ट सेटिंग-वेटिंग है सेटिंग की सरकारों से।

क्या इन्होंने जो बहुचर्चित कारनामों किए है, उनमें, इन सत्ता में बैठे बड़े लोगों की भी किसी किसी प्रकार से भागीदारी होती है क्या? यह आम आदमी पूछता रहता है। हम हिन्दू भाई मंदिर में भी बाहुबल दिखाने से नही चुकते। किसी वार-त्यौहार पर मंदिर जाए। बिना धक्का-मुक्की के दर्शन कर लें तो ही समझो कि, शायद, भगवान जो आप पर बहुत ही मेहरबान है। भगवान के दर्शन के लिए इतनी धक्कम-धक्की, लगता है, हम हिन्दुओं का इस काम पर एकाधिकार है। एक सज्जन का कहना था कि इतनी कठिनाइयों के बीच जो श्रद्धालु दर्शन किए बिना नही जाते तो भगवान जो का कोमल हृदय तो उन पर पिघलेगा, आशीर्वाद, मनचाहा वरदान देगा ही। जय श्री राम, जय श्री कृष्ण, जय दुर्गा मैया। कम लिखने में कोई प्रोटोकॉल संबंधी गलती हो तो इस



सी.पी. जोशी

भारत जैसे विशाल और विविधतापूर्ण लोकतंत्र में चुनावों को लेकर विवाद होना स्वाभाविक है, लेकिन ये विवाद लोकतंत्र को कमजोर नहीं करते, बल्कि उसकी जीवंतता को और मजबूत करते हैं। यह साबित करते हैं कि पारदर्शिता और निष्पक्षता लगातार जारी और सुरक्षित की जा रही है। इस जीवंतता को बनाए रखने के लिए संवैधानिक

नादान को माफ करते हुए, आप ही, शांति से, सुधार कर लेना।

वैसे यों ही, चलते-चलते एक बात कह दी किसी ने की चर्चों, मस्जिदों में, गुरुद्वारों में दर्शनों के लिए इतनी धक्का-मुक्की क्यो नही होती??? कुछ सू्रमा आए दिन फतवा जारी करते रहते है कि कब-कब क्या क्या नही खाना। इस बार किसी बड़े सूबे की सरकार ने उनकी बात सुन ली। एक पुराना, विस्मृत आदेश निकाल कर फतवा जारी कर ही दिया कि 15 अगस्त, आजादी के दिन मांस-मच्ची सेवन निषेध। आजादी के दिन खाने-पीने की आजादी खत्म। कर लो क्या करोगे?

न्यायालयों के भी कुछ फैसले जन चर्चा के मुद्दे बनते ही रहते है। कबूतर खाने कहां होंगे या नही होंगे और होंगे तो कहां-कहां? इसका फैसला भी उच्च या उच्चतम न्यायालय ही करे और वह भी धार्मिक और पक्षी प्रेमी संगठनों से पूछ के करे? तो फिर यह नगर निगम या उनसे उपर बैठी सरकार करती है? चर्चाओं में सुन –– करते है न, विज्ञापनों के माध्यम से नेताओं के चिकने-चुपड़े चेहरों के बड़े अखबारों, टीवी चैनल्स पर दिखाना और उनके द्वारा स्वर्ग जैसा हिंदुस्तान बना देने की शेखी बघारने को सुनाते रहना।

दिल्ली में कुत्तों के संबंध में भी कोई निर्णय हुआ। इन्हें शेल्टर होम भेजने के निर्देश दे दिया, सुप्रीम कोर्ट ने और पशु प्रेमी, राजनता लोग हो गए आक्रोशित, आंदोलित??? वैसे, अगर, सड़कों पर लोग कुत्ता प्रेम दिखाते हुए, बिरक्टस खिलते हुए दिखें और दूसरा कोई ऑब्जेक्शन करे तो उसे क्या सुनना पड़ सकता है, कोई अंदाज है —– इसके कॉमन है,अब चल अपना काम कर, खुद नही कर सकता तो दूसरों को तो करने दे, इन निरहि प्राणियों की सेवा —–। वैसे कुत्ते भी फाइव स्टार फूड के अन्धस्त हो गए, ऐसे वैसी बिरिक्टस, पुरानी बासी रोटी – सब्जी आदि की तरफ आंख भी नही उठते!!! फैसले का विरोध करने वालों के खिलाफ, अवमानना की कार्यवाही होगी क्या? खबर तो छापी है, हांय या पर क्या पता, नही भी हो ??? आदेश तो है, किसी इलाके में आवारा कुत्ता घूमता हुआ नही दिखना चाहिए ––(आंकोंड पर नजर डालें, बड़े भयावह है —– 2024 में 37 लाख से ज्यादा डॉग बाइट, 54 लोगों की डैथ, रोजाना 10 हजार से अधिक काटने के केसेज!!!!) फिर भी स्थानीय, प्रदेशीय और केंद्रीय सरकारी नही जागें तो क्या करेगा कोर्ट, फिर चाहे वह छोटा हो, बड़ा हो, क्या फर्क पड़ेगा मुदे?

इतिहास से गुड्डे हुए निकाल कर लड़ना, हमारा पसंदीदा खेल है। कई बोलने वाले शूरवीर अखंड भारत की

सीमाओं के अनुसार अखंड देश बनाने के जोशीले भावण हमेशा देते रहते है। कौन सा अखंड भारत कौन सी सीमाएं यह मत पुछ लेना। ज्यादा कोई पूछे तो अखंड भारत माता का एक कालजई चित्र है, राजा रवि वर्मा का उसकी सीमाएं बता देते है। इस से गहरे इतिहास ज्ञान को न उनको जरूरत और न उनके तय श्रीताओं को। भूतकाल पर गर्व करते रहना – उस में ही आत्म मुग्ध रहना हमें स्वर्ग में रहने जैसा सुख देता है। भूत कल में हम परमाणु बम, सबसे आधुनिक मिसाइल, इनफोर्मेशन टेक्नोलॉजी के बारे में, रोबोट, आर्टिफिशियल इंटेलीजेंस, मानव रोग निदान के वर्तमान में ज्ञात सारे उपचार – सर्जरी का जाएं प्राप्त कर चुके थे आदि आदि। अत्याधुनिक हथियार बनाना हमारे पूर्वजों का बाएं हाथ का खेल था। यह जो ब्रहोस, तेजस, अग्नि आदि पर जो गर्व करते है न, वो सब पहले से ही हमारे, देव रचित धर्म शास्त्रों में वर्णित है। थो कुछ अक्ल के दुश्मन या उनसे उपर बैठी सरकार करती है? फिर ऐसा क्या हुआ कि इन सिक्केदार, हथू, कुषाण, शक, मुसलमान, मुगल, अंग्रेज – आदि ने हमारे अखंड भारत की सीमाएं पर कैसे की???

एक तो ऐसे शूरवीर हैं जो अब भी,आजादी के 78 साल बाद भी यह कहते नही अघाते कि गुलामी के सारे अंश मिटा कर मानेंगे। एक ने धीरे से पूछा कितनी कब्रें और खोदनी है, कितने मस्जिद, चर्च आदि दहाने है। कइयों को इनके नींचे भी मंदिरों के होने के सपने तो आते रहते हैं!!! वैसे हमारा इतिहास इस प्रकार के मुद्दों से भरा पड़ा है। सदियों तक, नेताओं, तथाकथित सांस्कृतिक संगठनों को मसाला – काम मिल सकता है —– खोदा फाट्टा है —– फोड़ने के लिए। वैसे शुक्र है अभी अंग्रेजों की बनाई इमारतों, चर्चों, शिक्षण व चिकित्सा संस्थानो पर इन शूरवीरों की नजर नही पड़ी। वैसे वर्तमान में इतिहास पुनर्लेखन, संस्कृतिकरण कार्य द्रुत गति से चल रहा है। जल्दी ही विदेशियों के पिछलगुओं द्वारा लिखे इतिहास से मुक्ति मिल जाएगी। हल्दीवादी युद्ध में महारणा प्रताप को विजयी घोषित करने में कोई दिक्कत नही। खानवा युद्ध में भी बाबर की विजय के स्थान, कम से कम, युद्ध को अनिर्णत तो दिखाया ही जा सकता है। इब्राहिम को, इस युद्ध के अनर्णय का दोषी तो ठहराया ही जा सकता है। इसी प्रकार से दूसरे तथ्यों का शुद्धिकरण कर, गलत तथ्यों को हटा दिया जाएगा। सभी मंत्री, सहलाकार, अहलाकर लोग रात ओर दिन इस राष्ट्र उत्थान कार्य में लगे हुए है। भारत विभाजन का एक नया नैटिव्ड उछला है। वह जो राजा रवि वर्मा के चित्र में अखंड भारत की सीमाएं है, उन्हें किसने भंग की ---- कुछ कहते है कांग्रेस, माउंटबेटन से मिल कर नेहरू

और जिन्ना ने यह किया, कुछ का कहना है वीर सावरकर, हिंदू महा सभा, जिन्ना ने यह किया। आने वाले दिनों में सड़कों पर इसका भी फैसला हो ही जाएगा। वैसे कई इतिहासकारों का मानना है कि भारत विभाजन के लिए ब्रिटिश सरकार, जिन्ना व हिन्दू महासभा, मुख्य रूप से जिम्मेदार थ। ऐतिहासिक व भौगोलिक दृष्टि से यह, उस समय की, धरातलीय सच्चाई का मूर्त रूप था।

ऐसे समूहों में संविधान पर बात न हो ऐसा ही नही सकता। देखते ही देखते, इम्तीनान से चाय की चुस्कियां लेने वाले दो समूहों में बंट गए। एक का कहना था भारत का संविधान में किसान, मजदूर, व्यापारी, व्यवसाई, एस सी, एस टी, ओबीसी,सभी भाषा बोलने वालों, सब को उन्नति के अवसर देता है। सभी धर्मों का बराबर सम्मान करता है, राज कार्य में धर्म आधार पर निर्णय नही होगा संविधान के अनुसार कम होता है। एक व्यक्ति एक मत,अब को समान अधिकार। कानून अब के लिए बराबर दूसरे पक्ष का कहना था कि इसमें भारतीय समाजिक, सांस्कृतिक, धार्मिक, शास्त्रीय मूल्यों का सर्वथा अभाव, पूर्णतः भारतीयता विहीन।

जन्म कुंडली देख कर इलाज का पवित्र कार्य तो वर्षों पहले से चल रहा है। अब तो अपराधियों की जन्म से, उनकी पूरी अपराध कुंडल जोड़ जाएगी और भविष्य में उनको क्या क्या अपराध करने है इन सब बातों का पता चल जाएगा। समाज पूर्णतः अपराध मुक्त!! जो काम भगवान श्री राम, श्री कृष्ण भी लाख कोशिश करके नही कर पाए, वो आम होगा। फिर इतनी पुलिस की जाया जरूरत रहे जाएगी??

जन्माष्टमी का शुभ दिन था। एक प्रातः भ्रमणकारी भाई ने दूसरे से कहा, जय श्री कृष्ण ---- दूसरे ने बुलंद आवाज में कहा, जय जय श्री राम बोलो पहले फिर जय कृष्ण। तीसरा दूर से ही बोला श्रीराम, श्रीकृष्ण दोनों गंगा मैया की देन है और गंगा मैया को धरती पर लाए जय बम भोले, सो, सबसे पहले बोलो जय श्री बंब भोले, जय श्री बंब भोले, जय श्री बंब भोले, आधे घंटे चली। बीच में एक बंगाली बाबू भी कुदे। सब की मैया जय काली मैया, बुबो दे दुश्मन की नैया। मैया नही तो कोई नही, सबसे बड़ो है मैया।

जन्माष्टमी पर गौ माता के बारे में बात न हो तो, ठीक नहीं। कुछ सिरफिरे पूछते है कि यह गोरक्ष छोटे मोटे व्यापारी,चरवाहों पर शौर्य प्रदर्शन करते है, क्यो नही बूबडूखानों पर धावा बोल, एक झटके में पूरा कर देते यह रोज रोज का झंझटा वैसे एक आदमी में बनाया कि गोरक्षकों की चौकियां बनी हुई है, थोसे से आगे दूसरे को सूचना पहुंचती

है । कहां कितनी चुंगी दे दी,कितनी बाकी, इसका ब्यौरा भी होता है। झगड़ा होता है चुंगी के न देने पर वरना सारा काम 100 प्रतिशत ईमानदारी का है। वैसे सदियों से चलते आ रहे प्रसिद्ध परबतसर मेले में भी इन शूरवीरों ने खूब काम किया है। धीरे-धीरे बंद कराके ही मानेंगे।

पशु पालकों को जरूर नुकसान सच्चाई का मूर्त रूप था।

आजकल स्वदेशी, आत्म निर्भर भारत पर चर्चा जोरों पर है। पाठकों को स्मरण होना, त्यौहारों के अवसर पर, व्यापारी संगठन बड़े जोर-शोर से विदेशी उत्पादों का बहिष्कार व देशी उत्पादों की खरीदी का आह्वान किया जात है। बात बहुत छोटी सी है, कहां सरकार से कि उनकी लिस्ट के अनुसार उत्पादों का आयात पूर्णतः बंद करो।

लेकिन कुछ सोसल मीडिया शूरवीर व संगठन आह्वान कर रहे है कि किसी विदेशी ब्रांड उत्पादन की खरीदी नही करे। शायद सारे विदेशी ब्रांड वाले अधिकांश उत्पादों का उत्पादन भारत में, भारतीयों द्वारा किया जाता है। फिर इन कारखानों, श्रमिकों का क्या होगा?? एक फक्कड़ से आदमी ने यों ही एक प्रश्न उछल दिया -- हर दृष्टि से पूर्णतः 100 स्वदेशी करना तो सरकार के हाथ की बात है। विदेश से वे प्रतिशत आयात, 100 प्रतिशत निर्यात, कोई सच्चा भारतीय विदेशी नागरिक नही बनेगा और जो बन गए उन्हें ले जाए गए मल असबाब सहित वापिस आने का हुक्म दो, विदेशों में पढ़ाई बंद, जो पढ रहे है उन्हें वापिस बुलाओ। उसका कहना है, यह कर के देखो और फिर देखना भारत भी, इस अमृत काल में, भूतकाल वाली सी सोने की चिड़िया न बन जाए तो, मात्र 5,10 साल में और 100%, शर्तिया 2047 से पहले।

एक ने धीरे से पूछा, यह जो लोग विदेशों में है, वे लोग देश आकर करेंगे क्या?? दूसरे ने भी उत्तने ही धीमे स्वर में कहा देख, कोई गरीब मजदूर तो वहां है नही, सब बड़े आदमी या उनके बच्चे है। चिंता मत करा व्यवसाई आकर व्यवसाय करेंगे, उद्यमी कोई कल कारखाना लगा लेंगे, जिनमें बाकी को नौकरी मिल जाएगी। और जो नेताओं के लड़के-लड़कियां है वे मां-बाप की राजनीति में सहयोग देंगे। यह घंघा खूब फले – फूलेगा जब तक 80% भारतीयों को मुफ्त राशन व दूसरी सो कॉल्ड फ्रीबीज मिलती रहेंगी -- अमर रहे लोकतंत्र हमारा, एक वोट का समान अधिकार सबको –और बाकी कोई लोड नही, सब चंगा सी।

—महावीर सिंह, पूर्व आई एस

विशेष गहन पुनरीक्षण : जनता की सेवा में

संस्थाओं को समय-समय पर नये कदम उठाने और नवाचार करने की आवश्यकता होती है। हाल ही में चुनाव आयोग (ईसीआई) द्वारा शुरू की गई विशेष गहन पुनरीक्षण ऐसी ही एक पहल है।

24 जून 2025 को चुनाव आयोग ने बिहार विधानसभा चुनावों से पहले पूरे राज्य में विशेष गहन पुनरीक्षण कराने के दिशा-निर्देश जारी किए। आयोग ने संविधान के अनुच्छेद 324 और जन प्रतिनिधित्व अधिनियम, 1950 की धारा 21 के तहत अपने अधिकारों का उपयोग करते हुए यह सुनिश्चित करने की पहल की कि मतदाता सूची में केवल वैध मतदाता ही शामिल हों।

यह कदम इस बात को दर्शाता है कि चुनाव आयोग एक पूर्णतः स्वतंत्र संवैधानिक संस्था है, जो सरकार से पूरी तरह अलग होकर कार्य करती है। इस कदम की आवश्यकता लंबे समय से महसूस की जा रही थी। पिछले वर्षों में बार-बार ऐसी रिपोर्ट सामने आई

हैं कि अवैध प्रवासी और अयोग्य लोग मतदाता सूची में शामिल हो रहे हैं। यह न केवल चुनावों की पवित्रता को कमजोर करता है बल्कि कई महत्वपूर्ण राज्यों में जनसांख्यिकी और सामाजिक-आर्थिक संतुलन को भी प्रभावित करता है। इस कारण मात्र एक नौकरशाही प्रक्रिया नहीं है, बल्कि यह निष्पक्षता, अहलाकर लोग रात ओर दिन इस राष्ट्र उत्थान कार्य में लगे हुए है। भारत विभाजन का एक नया नैटिव्ड उछला है। वह जो राजा रवि वर्मा के चित्र में अखंड भारत की सीमाएं है, उन्हें किसने भंग की ---- कुछ कहते है कांग्रेस, माउंटबेटन से मिल कर नेहरू

रोजमर्रा के निर्णयों में जवाबदेह है। इसके फैसलों को केवल न्यायपालिका के समक्ष, चुनाव याचिका या संविधान के अनुच्छेद 32 और 226 के अंतर्गत दाखल रिट द्वारा ही चुनौती दी जा सकती है। यही स्वतंत्रता आयोग की विश्वसनीयता सुनिश्चित करती है और लोकतांत्रिक प्रक्रिया को राजनीतिक हस्तक्षेप से बचाती है।

एक व्यापक संदेश भी देता है— कि बदलती वास्तविकताओं के अनुसार निरंतर चुनावी सुधार आवश्यक हैं। जैसे-जैसे तकनीक बदल रही है और प्रवासन के पैटर्न बदल रहे हैं, मतदाता सूचियों को भी इनके अनुसार अद्यतन किया जाना चाहिए। साथ ही आयोग को दो महत्वपूर्ण जिम्मेदारियों में संतुलन बनाए रखना होगा—एक ओर नागरिकों के मतदान अधिकार की रक्षा और दूसरी ओर व्यवस्था में मौजूद खामियों और अवैधताओं को दूर करना। हर नाम को हटाना या बनाए

रखना, नागरिकों के लोकतंत्र पर विश्वास को सीधे प्रभावित करता है।

1950 से ही चुनाव आयोग भारत की सबसे विश्वसनीय संस्थाओं में से एक रहा है। बिहार में इस लंबे समय से लंबित सुधार को लागू करके आयोग ने साफ, पारदर्शी और निष्पक्ष चुनावों के प्रति अपनी प्रतिबद्धता को पुनः स्थापित किया है। चुनौतियों आना स्वाभाविक है, लेकिन इन्हें लोकतांत्रिक प्रक्रिया का हिस्सा मानना चाहिए, न कि बाधा।

केवल एक प्रशासनिक प्रक्रिया नहीं है, यह भारत की लोकतांत्रिक आत्मा का पुनः उद्घोष है। पुरानी और त्रुटिपूर्ण मतदाता सूचियों को दुरुस्त कर आयोग ने चुनावी वैधता की नींव को और मजबूत किया है। और स्वतंत्र रूप से ऐसा करके, आयोग ने यह सिद्धांत फिर से स्थापित किया है कि विश्व के सबसे बड़े लोकतंत्र में मत की पवित्रता सर्वोपरि है।

सी.पी. जोशी
लोकसभा सांसद।

मसूदा–देवमाली सड़क मार्ग गड्डों से हो रहे हैं हादसे

मसूदा, (निसं)। मसूदा देवमाली सड़क मार्ग रामगढ़ चौराहे सेरेबारियों की ढाणी के निकट जगह जगह गहरे गड्ढे होने के कारण आए दिन सड़क हादसे हो रहे हैं।

इस मार्ग से गुजरने वाले ग्रामीण एवं वर्तमान में भ्रमावत देवनारायण मंदिर में आने वाले श्रद्धालुओं के लिए परेशानी का सबब बना हुआ है। सैकड़ों यात्रियों का पैदल जत्था मुख्य

सड़क मार्ग के बीच में गहरे गड्ढे से वाहनों से गुराते हैं। ग्राम पंचायत देवमाली में हर वर्ष भरने वाला इस बजट 29 व 30 अगस्त को ऐतिहासिक महत्व रखने वाले भगवान देवनारायण मेले में हजारों की संख्या में श्रद्धालुओं की आवाजाही रहेगी, लेकिन मेले को लेकर प्रशासन सचेत नजर नहीं आ रहा है। इस सड़क मार्ग पर 24 घंटे लोगों का आना-जाना

- 20 अगस्त को देवमाली में ऐतिहासिक मेला भरने जा रहा है, इस मार्ग पर रोजाना हजारों श्रद्धालु पैदल आते हैं**
- इस सड़क मार्ग पर 24 घंटे लोगों का आना-जाना रहता है**

रहता है।
अचानक गड्ढा दिखाई देने पर वाहन

चालक बचने का प्रयास करते हैं ऐसे में आए दिन दुर्घटनाएं हो रही हैं। यह



पंडित अनिल शर्मा

शुक्र-मिथुन, शनि-मीन, राहु-कुम्भ, केतु-सिंह राशि में।


आज सर्वाथ सिद्धि योग, अमृत सिद्धि योग और गुरु पुष्य योग सूर्योदय से रात्रि 12:09 तक है। आज भद्रा दिन 12:45 से रात्रि 12:20 तक रहेगी। आज अघोरा चतुर्दशी व्रत, व्यतिपात पुष्य, गुरु पुष्य योग, मास शिवरात्रि है। जैन पर्वपुण्य (पंचमी पक्ष) आरम्भ।

श्रेष्ठ चौघड़िया: शुभ सूर्योदय से 7:41 तक, चर 10:54 से 12:30 तक, लाभ-अमृत 12:30 से 3:43 तक, शुभ 5:14 से सूर्यास्त तक।**राहूकाल:** 1:30 से 3:00 तक। सूर्योदय 6:05, सूर्यास्त 6:55



मेघ

घर-परिवार में महत्वपूर्ण कार्य सम्पन्न हो सकते हैं। अतिथियों के आमनन से उत्सव जैसा माहौल रहेगा। व्यावसायिक कार्यों के लिए यात्रा संभव है।



तुला

व्यावसायिक कार्यों को प्राथमिकता से करने का प्रयास करें। अटक हुए कार्य बने लगेंगे। नवीन कार्यों में उर्ध्वत सफलता मिलेगी। आर्थिक स्थिति ठीक रहेगी।



वृष

व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता,सुग

नगरीय विकास मंत्री ने हाऊसिंग बोर्ड की पांच नई आवासीय योजनाएं लॉन्च की

बूंदी, बारां, बाड़मेर, धौलपुर और उदयपुर में विकसित की जाने वाली इन योजनाओं के 6 6 7 नए आवास बनाए जाएंगे : झाबर सिंह खर्वा

-कार्यालय संवाददाता-

जयपुर। नगरीय विकास मंत्री झाबर सिंह खर्वा ने बुधवार को राजस्थान हाऊसिंग बोर्ड की बहुप्रतीक्षित 5 आवासीय योजनाओं का शुभारम्भ किया। प्रदेश में बूंदी, बारां, बाड़मेर, धौलपुर और उदयपुर में इन योजनाओं में कुल 667 आवास/फ्लैट्स तैयार किए जाएंगे। मंत्री खर्वा ने इन योजनाओं की शुरुआत करते हुए कहा कि यह केवल निर्माण नहीं, बल्कि प्रदेशवासियों को सुरक्षित और सुविधायुक्त जीवन की ओर ले जाने वाला कदम है। उल्लेखनीय है कि मई माह में ही मण्डल ने 427 आवासों की 5 आवासीय योजना जयपुर, बारां, बूंदी और धौलपुर में शुरू की थी।

मंत्री खर्वा ने बताया कि बूंदी जिले की नैनवा आवासीय योजना में विभिन्न आय वर्ग के लिए 72 स्वतंत्र आवास तैयार होंगे, जिनकी लागत 7 लाख 80 हजार से शुरू होगी। इसी तरह बारां जिले की अट्ठर आवासीय योजना में विभिन्न आय वर्ग के लिए 189 स्वतंत्र आवास बनेंगे, जिनकी लागत 7 लाख 60 हजार से प्रारंभ होगी। बाड़मेर जिले की लंगेरा आवासीय योजना में इंडब्ल्यूएस, एलआईजी आय वर्ग के लिए 200



नगरीय विकास मंत्री झाबर सिंह खर्वा ने बुधवार को राजस्थान हाऊसिंग बोर्ड की 5 आवासीय योजनाओं का शुभारम्भ किया।

स्वतंत्र आवास तैयार होंगे, जिनकी लागत 8 लाख 61 हजार से शुरू होगी। धौलपुर जिले की बाड़ी रोड योजना में इंडब्ल्यूएस, एलआईजी (जी-3) आय वर्ग के लिए 64 फ्लैट्स बनेंगे, जिनकी लागत 12.45 लाख रु. होगी। उदयपुर जिले की पानेरिया की मादडी में इंडब्ल्यूएस, एलआईजी (जी-3) आय वर्ग के लिए 142 फ्लैट्स बनेंगे, इनकी लागत 11 लाख 68 हजार से शुरू होगी।

मंत्री झाबर सिंह खर्वा ने कहा कि मुख्यमंत्री भजनलाल शर्मा के नेतृत्व में राज्य सरकार हर वर्ग को आवास उपलब्ध कराने के लिए कृतसंकल्पित है। उन्होंने कहा कि राज्य सरकार सिर्फ मकान नहीं दे रही, बल्कि एक सम्मानजनक जीवन का माध्यम दे रही है।

समारोह में खाद्य एवं नागरिक आपूर्ति मंत्री सुमित गोदारा ने भी शिरकत की। गोदारा ने कहा कि राजस्थान आवासन मण्डल आमजन के

■ राजस्थान सरकार दे रही हर वर्ग को सम्मानजनक और आधुनिक आवास का अवसर : यूडीएच मंत्री

■ आवास का सपना साकार करने के लिए हाऊसिंग बोर्ड आमजन की पहली पसंद : सुमित गोदारा

आवास के सपने को साकार करने के लिए आज भी पहली पसंद है।

उन्होंने मण्डल की योजनाओं की मुक्त कंठ से सराहना करते हुए बीकानेर शिवबाड़ी में भी नवीन आवासीय योजनाओं को शुरू करने की मांग की।

समारोह में आवासन मण्डल के अध्यक्ष देवाशीष पृष्ठ, आवासन आयुक्त डॉ. रश्मि शर्मा, सचिव डॉ. अनिल पालीवाल, मुख्य अभियंता अमित अग्रवाल, टीएस मीना, प्रतीक श्रीवास्तव सहित अन्य वरिष्ठ अधिकारी, जनप्रतिनिधि, आम नागरिक व मीडिया प्रतिनिधि उपस्थित रहे।

अमानक खाद, बीज और दवाई से किसानों को हुए नुकसान की भरपाई इन्हें बनाने वाली कंपनियों से हो : किरोड़ीलाल

केन्द्रीय मंत्री कृषि मंत्री ने शिवराज सिंह व उर्वरक मंत्री जे.पी. नड्डा से की कानूनी प्रावधान करने की मांग

जयपुर। कृषि मंत्री डॉ. किरोड़ीलाल मीणा ने दिल्ली में बुधवार को केंद्रीय कृषि मंत्री शिवराज सिंह चौहान और उर्वरक मंत्री जेपी नड्डा से मुलाकात कर अमानक खाद, बीज व दवाई के दुष्प्रभाव से किसानों को हुए नुकसान की भरपाई इन्हें बनाने वाली कंपनियों से करने का कानूनी प्रावधान करने की मांग की है।

उन्होंने कहा कि घटिया उत्पाद बनाने पर लाइसेंस निरस्त करने का नियम तो है, लेकिन यह प्रावधान नहीं है कि इससे उपयोग से किसानों को हुए नुकसान की भरपाई भी कंपनियों से हो हो। अमानक उत्पादकों से किसानों का उत्पादन तो कम होता ही है, जमीनों की उर्वरता भी प्रभावित होती है। जब तक किसानों के इस दोहरे नुकसान की भरपाई कंपनियां नहीं करेगी तब तक इस ठगी पर पूरी तरह से लगाम नहीं लगेगी। किरोड़ीलाल ने कहा कि उन्होंने पिछले दिनों केंद्रीय कृषि मंत्री को पत्र लिखकर अमानक खाद, बीज व



कृषि मंत्री डॉ. किरोड़ीलाल मीणा ने दिल्ली में बुधवार को केंद्रीय कृषि मंत्री शिवराज सिंह चौहान से मुलाकात की।

पेस्टीसाइड बनाने वाली कंपनियों के खिलाफ कड़ा कानून बनाने की मांग की थी, जिस पर वे मुहर लगा चुके हैं। किरोड़ी ने इस प्रस्तावित कानून में

किसानों को होने वाले नुकसान का मुआवजा घटिया उत्पाद बनाने वाली कंपनियों से वसूलने का प्रावधान जोड़ने की मांग की है। इस तरह की मांग उठाने

■ इस तरह की मांग उठाने वाले किरोड़ी किसी भी प्रदेश के पहले कृषि मंत्री

वाले किरोड़ी किसी भी प्रदेश के पहले कृषि मंत्री हैं। किरोड़ी ने बताया कि हाल ही में केंद्रीय कृषि मंत्री के संज्ञान में आया था कि सोयाबीन में नकली दवाई डालने से किसानों की फसल नष्ट हो गई। इसे बनाने वाली कंपनी का लाइसेंस तुरंत प्रभाव से रद्द कर दिया। राजस्थान में भी केंद्रीय कृषि मंत्रालय की अनुरोध पर इस कंपनी का लाइसेंस रद्द किया गया है। गौरतलब है कि राजस्थान में अमानक उत्पाद बनाकर किसानों को ठगने वाली कंपनियों के खिलाफ 29 मई से अभियान चल रहा है। प्रधानमंत्री नरेंद्र मोदी व केंद्रीय कृषि मंत्री शिवराज सिंह चौहान के नेतृत्व में किसानों के साथ अन्याय नहीं होने दिया जाएगा। दोषियों पर कड़ी से कड़ी कार्रवाई होगी।

सरकारी कॉलेज को नवनिर्मित भवन में शिफ्ट करने की मांग

जयपुर। मालवीय नगर विधायक कालीचरण सराफ ने जयपुर स्थित राजकीय महाविद्यालय को नवनिर्मित स्वयं के भवन में स्थानांतरित किए जाने के लिए मुख्यमंत्री को पत्र लिखा। सराफ ने कहा कि राजकीय महाविद्यालय को नवनिर्मित स्वयं के भवन में स्थानांतरित किए जाने की ओर आकर्षित किया था। अब पुनः इस पत्र के माध्यम से इस बाबत आकर्षित करना चाहता हूं। वर्ष 2013 में पूर्ववर्ती सरकार द्वारा जयपुर में नये राजकीय महाविद्यालय खोले जाने का निर्णय लिया था। उस समय क्योंकि महाविद्यालय हेतु स्वयं का भवन नहीं था, इसलिए इस महाविद्यालय को गांधी सर्किल जेएलएन मार्ग स्थित राजा राम देव पोद्दार राजकीय उच्च माध्यमिक विद्यालय के 09 कमरों में संचालित किए जाने का निर्णय लिया गया। पूर्ववर्ती भाजपा सरकार के दौरान जब मैं उच्च शिक्षा मंत्री था तो इस राजकीय महाविद्यालय जयपुर को 6 मई 2015 को स्वयं के भवन के लिए 27876 वर्ग मीटर भूमि राजा रामदेव पोद्दार राजकीय उच्च माध्यमिक विद्यालय परिसर में आवंटित की गई एवं महाविद्यालय भवन के निर्माण हेतु 100 करोड़ रुपए का बजट आवंटित किया। गया जिसमें प्रथम किस्त के रूप में 38 करोड़ रुपए जारी किए गये। जिससे महाविद्यालय भवन के लिए नींव, बेसमेंट एवं फ्लिंथ लेवल तक 9.50 करोड़ रुपए खर्च किए गये। तत्कालीन पूर्ववर्ती कांग्रेस सरकार द्वारा फरवरी 2022 में एक नया प्लान 355 करोड़ रूपये का लाया गया। जिसका नाम महात्मा गांधी सेंटर फॉर एक्सलेंस कर दिया। जिसमें 100 करोड़ रुपए राजकीय महाविद्यालय जयपुर के स्वयं के भवन हेतु प्रावधान किया गया। 12 वर्षों से संचालित राजकीय महाविद्यालय जयपुर में वर्तमान में लगभग 3000 विद्यार्थी अध्ययनरत हैं जिसमें बी.बी.ए.बी.सी.ए, एम.बी.ए., स्नातकोत्तर भूगोल, प्राणी शास्त्र, संस्कृत एवं बी.ए. बी.एस.सी बी.कॉम कंप्यूटर साइंस जैसे पाठ्यक्रमों में विद्यार्थियों को प्रवेश दिए जा रहे हैं।

सांसद सी.पी. जोशी ने नई अफीम नीति पर दिए सुझाव

नई दिल्ली। वित्त मंत्रालय, नॉर्थ ब्लॉक में वित्त राज्य मंत्री पंकज चौधरी की अध्यक्षता में वर्ष 2025-26 की नई अफीम नीति पर आज महत्वपूर्ण बैठक हुई।

बैठक में चित्तौड़गढ़ सांसद सी.पी.जोशी भी शामिल हुए। सांसद जोशी ने अफीम किसानों के हितों को ध्यान में रखते हुए कई ठोस सुझाव रखे और कहा कि प्रधानमंत्री नरेंद्र मोदी के मजबूत नेतृत्व वाली केन्द्र सरकार लगातार किसानों की आय बढ़ाने और उनकी समस्याओं का समाधान करने के लिए काम कर रही

है। उन्होंने कहा कि अफीम किसान हमारी अर्थव्यवस्था और परंपरा का अहम हिस्सा है। इसलिए अफीम नीति को भी इसी भावना से किसानों के हित में और अधिक पारदर्शी व व्यावहारिक बनाने की दिशा में लगातार काम हो रहा है। सांसद जोशी ने सुझाव दिया कि, अफीम नीति को सितम्बर माह के प्रथम सप्ताह में ही घोषित किया जाये, जिससे की किसानों को खेत तैयार करने का पर्याप्त समय मिल पाये तथा इसके साथ किसानों के लिये पात्र सभी किसानों के नाम अफीम नीति घोषित

होते ही ऑनलाईन प्रदर्शित होनी चाहिए। लाइसेंस भी किसान के पास ऑनलाईन ही पहुंच जाना चाहिए। अफीम की खेती से जुड़े सभी प्रकार के कार्यों में कोई गड़बड़ी या अनियमितताएं नहीं हों, इसके लिये प्रभावी मोनिटरिंग हो।

गड़बड़ी करने वाले अफसरों पर कठोर कार्रवाई का प्रावधान रखा जाए। विभिन्न प्रकार से होल्ड किये गये लाइसेंस को 0 प्रतिशत पर बहाल किया जाये।

8/29 में आवश्यक संशोधन किया जाये, जिससे इसका दुरुपयोग

ना हो पाए। ऐसे किसान जो पूर्व के वर्षों में लाइसेंस हेतु पात्र थे किन्तु किसी कारण से लाइसेंस प्राप्त करने से वंचित रह गए थे उन्हें वर्ष 2025-26 में लाइसेंस प्रक्रिया में शामिल किया जावे।

मृतक नामांतरण प्रक्रिया को और अधिक सुगम करने की आवश्यकता है। अफीम लाइसेंस वितरण एवं तौल प्रक्रिया की तारीख को 15 दिवस पूर्व ही ऑनलाइन कर दिया जावे जिससे किसान घर से ऑनलाइन तारीख देख सके जिससे अनियमितताओं पर अंकुश लगाया जा सके।

द्रव्यवती नदी से सटी 3 हैक्टेयर भूमि पर 28 हजार पेड़-पौधे लगाकर किया कायाकल्प

प्रधानमंत्री नरेन्द्र मोदी और मुख्यमंत्री भजनलाल शर्मा की मंशा अनुरूप जे.डी.ए. प्रशासन करवा रहा मियावाकी पद्धति से सघन वृक्षारोपण

जयपुर (कांस)। अमानीशाह नाले को द्रव्यवती नदी में तब्दील करने के साथ-साथ जेडीए प्रशासन इससे सटी 3 हैक्टेयर उजाड़ जमीन पर मियावाकी पद्धति से सघन वृक्षारोपण करवाकर कायाकल्प करने में जुटा है।

प्राप्त जानकारी के अनुसार द्रव्यवती नदी सेक्टर 5 और 35 में जेडीए प्रशासन करीब डेढ़ करोड़ रुपए की लागत से मियावाकी पद्धति से सघन वृक्षारोपण करवा रहा है। इसके लिए फर्म मैसर्स छोटेलाल वॉरेंड कुमार जैन को ठेका दिया गया है।

इस फर्म ने महज 1 माह के कम अंतराल में इस जमीन पर उगी जंगली झाड़ियों और घासफूस को हटाकर 28 हजार से ज्यादा पेड़-पौधे लगाए हैं। जिनमें 10 फीट ऊंचाई के 8105 तथा पांच व तीन फीट ऊंचाई के 18500 पौधे शामिल हैं। इसके अलावा फूलों की बेल भी शामिल है।

बताया जा रहा है कि जेडीए प्रशासन ने सघन वृक्षारोपण के लिए 4 माह का समय इस फर्म को दिया था, परंतु ठेकेदार ने 100 से ज्यादा कुशल बावामन प्रतिदिन लगाकर इस काम को महज एक माह के अंतराल में पूरा कर लिया। द्रव्यवती नदी



जयपुर की द्रव्यवती नदी से सटी जमीन पर भी जंगली झाड़ियों को हटाकर जेडीए ने यहां सघन वृक्षारोपण किया है।

के किनारे बाकायदा सीमेंट के पोल, तारबंदी और रैलिंग लगाई गई हैं। इन तमाम पौधों का 2 वर्ष के लिए रखरखाव की जिम्मेदारी भी इसी फर्म को सौंपी गई है।

बताया जा रहा है कि जल्द ही जयपुर विकास प्राधिकरण द्वारा कालवाड़ रोड स्थित गजभरपुर



सीवरेज ट्रीटमेंट प्लांट (एसटीपी) के नजदीक भी मियावाकी पद्धति से 1 लाख से अधिक पौधे लगाने का काम किया जाएगा इसके लिए मौके पर जेसीबी मशीनों और ट्रैक्टरों द्वारा भूमि समतलीकरण और साफ सफाई का कार्य युद्ध स्तर पर चलाया जा रहा है। बताया जा रहा है कि जेडीए प्रशासन ने यहां

पर एक आवासीय योजना भी कई वर्षों पहले विकसित की थी, परन्तु वहां पर लोगों के शिफ्ट केवनानी का मुख्य कारण यह क्षेत्र उजाड़ लगाना और सीवरेज की बंदवू थी। परंतु अब यहां सघन वृक्षारोपण से वायु प्रदूषण दूर करने की कयावद शुरू हुई है।

राजस्थान में बड़े स्तर पर विकसित हो रही अन्न भण्डारण क्षमता

मुख्यमंत्री भजनलाल शर्मा के नेतृत्व में ‘सहकार से समृद्धि’ के मार्ग पर बढ़ रहा प्रदेश



■ इस सुविधा से किसानों की चिन्ता मिटेगी, अन्न की बर्बादी रूकेगी और पैक्स की होगी आय

50 एवं 100 मीट्रिक टन क्षमता के 100 जीर्ण-शीर्ण गोदामों के निर्माण हेतु 45 करोड़ रुपये का प्रावधान किया गया। राष्ट्रीय कृषि विकास योजना के अंतर्गत भी 500 मीट्रिक टन क्षमता के 48 गोदामों के निर्माण को अनुमति प्राप्त हो चुकी है।

‘सहकार से समृद्धि’ कार्यक्रम के अंतर्गत भारत सरकार द्वारा सहकारिता क्षेत्र में विश्व की वृहत अन्न भण्डारण योजना का संचालन किया जा रहा है। इस महत्वाकांक्षी योजना का लाभ पूर्ण रूप से राजस्थान के किसानों को मिले और उनकी उपज सुरक्षित रहे, इसके लिए मुख्यमंत्री भजनलाल शर्मा के नेतृत्व में राज्य में विशेष प्रयास किये जा रहे हैं। राज्य सरकार द्वारा वित्त पोषित इस योजना के अंतर्गत उत्पादन की तुलना में अपेक्षाकृत कम भण्डारण क्षमता वाले जिलों को प्राथमिकता दी जा रही है।

राज्य सरकार की बजट घोषणा वर्ष 2024-25 में 500 मीट्रिक टन क्षमता के 100 गोदाम एवं 100 मीट्रिक टन क्षमता के 50 जीर्ण-शीर्ण गोदामों के निर्माण हेतु 31 करोड़ रुपये का प्रावधान किया गया। इसी प्रकार, बजट घोषणा वर्ष 2025-26 में अन्न भण्डारण हेतु 500 मीट्रिक टन क्षमता के 100, 250 मीट्रिक टन क्षमता के 100

गोदामों में से 47 गोदामों तथा 250 मीट्रिक टन क्षमता के 50 गोदामों में से 47 गोदामों की स्वीकृति जारी की जा चुकी है। साथ ही, बजट घोषणा वर्ष 2025-26 अन्तर्गत घोषित 100 मीट्रिक टन क्षमता के 100 जीर्ण-शीर्ण गोदामों के पुनर्निर्माण के अन्तर्गत 82 गोदामों की स्वीकृति जारी की जा चुकी है। इन गोदामों को प्राथमिकता से किराये पर लिए जाने के लिए राष्ट्रीय स्तर की संस्थाओं नैफेड एवं एनसीसीएफ द्वारा आश्वासन पत्र प्रदान किया गया है। सहकारिता विभाग द्वारा भी सरकारी विभागों/संस्थाओं को प्राथमिकता देने के साथ-साथ गोदामों को निजी क्षेत्र को भण्डारण हेतु किराये पर दिये जाने का विकल्प खुला रखा है, जिसके संबंध में विभाग द्वारा एसओपी जारी की गई है।

नये गोदामों के निर्माण से किसानों को कम दामों पर अपनी उपज बेचने की मजबूरी से मुक्ति मिलेगी। साथ ही, ग्राम सेवा सहकारी समितियों के पास पर्याप्त भण्डारण व्यवस्था उपलब्ध होने से अनाजों की हलवाई में आने वाली लागत भी कम होगी। वहीं, नये भण्डारणों के निर्माण से अनाज की बर्बादी रूकेगी और गोदामों के किराए से ग्राम सेवा सहकारी समितियों की आय भी बढ़ेगी।

कांग्रेस कार्यकर्ताओं ने राजभवन कूच का प्रयास किया तो पुलिस ने शहीद स्मारक पर रोका

प्रदेश में नगरीय निकाय और पंचायतीराज चुनाव शीघ्र करवाने की मांग

जयपुर (कांस)। राजस्थान में निकाय चुनाव और पंचायतीराज चुनाव समय पर करवाने की मांग को लेकर कांग्रेस नेताओं ने बुधवार को जयपुर में राजभवन कूच का प्रयास किया। प्रदेश कांग्रेस मुख्यालय से रवाना हुए कांग्रेस



कांग्रेस कार्यकर्ताओं ने नगरीय और पंचायतीराज चुनावों की मांग करते हुए जयपुर में रैली निकाली।

■ पुलिस के पुख्ता बंदोबस्त को देखकर कांग्रेस कार्यकर्ता भी जवानों से नहीं उलझे, वहीं सड़क पर शांति से बैठकर नारेबाजी की

कार्यकर्ताओं को पुलिस ने एम.आई. रोड स्थित शहीद स्मारक पर ही बैरिकेड लगाकर रोक दिया, जिससे नाराज कांग्रेस कार्यकर्ता वहीं सड़क पर धरने पर बैठ गए।

इसके बाद कांग्रेस कार्यकर्ताओं ने अपने हाथों में स्वराज बचाओ रैली, पंचायत और निकाय चुनाव करने की मांग, निकाय पंचायत चुनाव में दो बच्चों का नियम हटाने जैसे स्लोगन लिखी तख्तियां लहराईं।

कांग्रेस के पैदल मार्च को देखते हुए शहीद स्मारक के बाहर पुलिस ने तगड़े बंदोबस्त किए थे और अतिरिक्त

पुलिस फोर्स तैनात की थी। इसके चलते कांग्रेस कार्यकर्ताओं ने भी पुलिस के साथ उलझने का प्रयास नहीं किया और शांति के साथ वहीं सड़क पर धरने पर बैठे रहे।

इसके बाद राजीव गांधी पंचायती राज संगठन के प्रदेशध्यक्ष सीबी यादव के नेतृत्व में एक प्रतिनिधिमंडल राजभवन पहुंचा और राजस्थान में नगरीय निकाय और पंचायत चुनाव शीघ्र कराने सहित कई अन्य मांगों का लेकर अपनी बात रखी। निकाय पंचायत चुनाव कराने की मांग को लेकर

प्रदेश भर में चलाए गए हस्ताक्षर अभियान का ज्ञापन भी राज्यपाल को सौंपा गया।

इससे पहले प्रदेश कांग्रेसध्यक्ष गोविंद सिंह डोटयासरा और नेता प्रतिपक्ष टीकाराम जुली ने कांग्रेस कार्यकर्ताओं के पैदल मार्च को पीसीसी मुख्यालय के बाहर से रवाना किया। इस दौरान कांग्रेस कार्यकर्ता चरखा कातेते हुए नजर आए। कार्यकर्ताओं ने राजीव गांधी की जयंती पर निकाय पंचायत चुनाव को लेकर उनकी योगदान को याद करते हुए अपनी अपनी बात रखी।

सिंधी समाज ने विभाजन का दर्द सहा पर संस्कृति को जीवित रखा : देवनानी

जयपुर। विधानसभा अध्यक्ष वासुदेव देवनानी ने कहा है कि सिंधी समाज हमेशा से पुरुषार्थी रहा है। उन्होंने कहा कि देश सहित अयोध्या के विकास में सिंधी समाज की महत्वपूर्ण भूमिका रही है। सिंधी समाज देश के विकास के लिए विभिन्न क्षेत्रों में महत्वपूर्ण भूमिका निभा रहा है। अब समाज के बच्चे प्रशासनिक सेवाओं में भी आगे आ रहे हैं यह गर्व का विषय है।

राजस्थान विधानसभा अध्यक्ष वासुदेव देवनानी, संत साईं नितिन राम और सिंधु सेवा समिति (रंज.) के अध्यक्ष एवं उत्तर प्रदेश के पूर्व मंत्री अमृत राजपाल ने अयोध्या में प्रभु झुलेलाल की प्रतिमा पर माल्यार्पण और प्रभु झुलेलाल की आरती के साथ दीप प्रज्ज्वलन करके 73 वें प्रभु झुलेलाल महोत्सव का शुभारम्भ किया।

समारोह का संचालन ट्रस्ट के संरक्षक गिरधारी चावला और महामंत्री नरेंद्र क्षेत्रपाल ने प्रतिवेदन प्रस्तुत किया। कार्यक्रम के मुख्य अतिथि देवनानी का प्रभु झुलेलाल की प्रतिमा, शॉल ओढ़ाकर व पुष्प गुच्छ व पाखर भेंट कर अभिनंदन किया। इस मौके पर देवनानी ने स्नातक और परास्नातक में

■ कोहिनूर पैलेस में दिखी सिंधु संस्कृति की झलक, अयोध्या की पावन भूमि पर 73वां झुलेलाल महोत्सव

■ देवनानी ने उत्तर प्रदेश विधान सभा को देखा और महाना से मुलाकात की

उत्कृष्ट युवाओं को प्रमाण पत्र और स्मृति चिन्ह भेंट कर पुरस्कृत किया।

73 वें प्रभु झुलेलाल महोत्सव में एक शाम सिंधियत के नाम में अंतर्राष्ट्रीय गायक जलिन उदासी व ज्योति पहलाजानी ने सिंधी गीतों से सर्व समाज का मन मोह लिया। देवनानी ने कहा कि अयोध्या एक नगर के साथ आध्यात्म और मर्यादा की पावन स्थली है। यहाँ भगवान श्रीराम ने सत्य और त्याग का संदेश दिया, वहीं प्रभु झुलेलाल ने समाज को साहस, न्याय और एकता की राह दिखाई।

सार-समाचार जातरूओं की कार के शीशे फोड़े, चोरी

जोधपुर, (कासं)। शहर के आखलिया चौराहा– बोंबे मोटर चौराहा के बीच में गुजरी रात कोई शख्स जातरूओं की कार का शीशा फोडकर 65 हजार की नगदी के साथ पांच मोबाइल चुरा ले गया। मोबाइल कार में ही चारिजिंग में लगे हुए थे। सुबह उठने पर घटना का पता लगा। इस बारे में प्रतापनगर सदर थाने में मामला दर्ज कराया गया। पुलिस अब सीसीटीवी फुटेज से बदमाश की पहचान के साथ तलाश में लगी है। इनकी संख्या दो या ज्यादा भी हो सकती है। प्रतापनगर सदर पुलिस के अनुसार पाली जिले के सोजत सिटी स्थित पाली दरवाजा हाडिया कुआं के रहने वाले प्रकाश पुत्र मनोहरलाल घांची ने यह रिपोर्ट दी है। इसमें बताया कि वह अपने कुछ परिचितों के साथ बाबा रामदेव मंदिर जाने के लिए कार लेकर जोधपुर पहुंचा था। यहां जोधपुर में वह अपनी कार लेकर आखलिया चौराहा– बोंबे मोटर के बीच में रात को कार को पार्क किया था। सुबह पांच छह बजे उठने पर पता लगा कि कार के शीशे फोड़ दिए गए हैं। उसमें रखे 6.5 हजार रूपए, पांच मोबाइल आदि सामान चोरी कर लिया गया। मोबाइल कार में ही चार्ज हो रहे थे। कार में सवार उसके परिचित और वह खुद विश्राम कर रहे थे और उन्हें आगे रामदेवरा जाना था। पुलिस ने मामला दर्ज कर अज्ञान चोर की तलाश शुरू की है।

पूजा कर मांगी संतान की खुशहाली

जोधपुर, (कासं)। मां और बेटे के बीच वात्सल्य का प्रतीक लोकपर्व बछ बारस बुधवार को परम्परागत और हर्षोल्लास के साथ मनाया गया। माताओं ने बछड़े और उसकी मां का पूजन करने के साथ अपने पुत्रों के तिलक लगाकर, मौली बांधकर, लड्डू खिलाकर उनके दीर्घायु होने की कामना की। बछ बारस के दिन माताओं ने गेहूं का आटा, गाय के दूध से निर्मित व्यंजनों व चाकू से कटी सज्बियों का परित्याग किया। साथ ही बाजरी की रोटी तथा आखे धान चना, मोठ की सज्बियां खाईं। माताओं ने बच्चों को तिलक–मौली बांधकर आरती उतारी। साथ ही लड्डू खिलाकर बच्चों के उज्ज्वल भविष्य की कामना की। बच्चों ने भी अपनी माताओं का चरण स्पर्श कर आशीर्वाद लिया। बछबारस पर पुत्रों की पसंद के व्यंजन बनाए गए और उन्हें उपहार भी दिए। यह व्रत पुत्र की लंबी आयु और सुखी जीवन की कामना के लिए किया गया। साथ ही बछड़े वाली गौ माता का विशेष रूप से पूजन किया गया। गाय को बाजरी का सोपरा, लोया भी खिलाया और ओढना ओढाकर मां–बेटे के प्यार को निरंतर जारी रखने की कामना की।

फायरिंग के आरोपियों से पिस्टल बरामद

जोधपुर, (कासं)। शहर के उम्मेद राजकीय स्टेडियम के पास में तीन दिन पहले हुई दिनरहाड़े फायरिंग के प्रकरण में तीनों आरोपियों की आज रिमाण्ड अवधि खत्म होने पर उन्हें कोर्ट में पेश किया गया। मगर उससे आरोपियों से मौका कलवाई गई। पुलिस उन्हें फायरिंग स्थल पर लाई। पुलिस ने आरोपियों के पास से एक पिस्टल, दो कारतूस एवं वारदात में प्रयुक्त दो बाइक को जप्त किया है। पुलिस आरोपियों को पुलिस अजमेर से पकड़ कर लाई थी। उदयमंदिर थानाधिकारी सीताराम खोजा ने बताया कि प्रकरण में दुष्यंत, आकाश एवं मोहित नाम के शख्स को गिरफ्तार किया गया। आरोपी फायरिंग की घटना कर अजमेर भाग गए थे। पुलिस की टीमों इनकी लगातार लोकेशन लेती रही और आखिरकार आज दो दस्तयावा कर यहां लाया गया। तीनों को गिरफ्तार कर लिया गया। पकड़े गए आरोपी एससीआर गैस से जुड़े है। वारदात में किसी अन्य शामिल होने की जांच की जा रही है। थानाधिकारी खोजा ने बताया कि आरोपियों की रिमाण्ड अवधि खत्म होने पर कोर्ट में पेश किया गया।

नशा मुक्ति की ली शपथ

जालोर, (कासं)। वीर वीरमदेव राजकीय स्नातकोत्तर महाविद्यालय, जालोर में नई किरण नशा मुक्ति केंद्र के तत्वावधान में बुधवार को नशा मुक्ति जागरूकता अभियान का आयोजन किया गया। इस अवसर पर महाविद्यालय परिवार के छात्र–छात्राओं को नशे से दूर रहने और समाज को नशामुक्त बनाने के लिए शपथ दिलाई गई। कार्यक्रम में सहायक आचार्य डॉ. मनीष सिंह ने उपस्थित विद्यार्थियों को संबोधित करते हुए कहा कि नशा व्यक्ति के शारीरिक, मानसिक और सामाजिक जीवन पर नकारात्मक प्रभाव डालता है। युवा वर्ग को चाहिए कि वह नशे जैसी बुराई से स्वयं भी दूर रहें और दूसरों को भी इससे बचने के लिए प्रेरित करें। किशोर कुमार ने बताया कि कार्यक्रम का उद्देश्य छात्रों को नशे के दुष्परिणामों से अवगत कराना और उनमें स्वस्थ जीवनशैली अपनाने की प्रेरणा जगाना रहा। इस दौरान वातावरण में नशा मुक्ति का संकल्प और सकारात्मक ऊर्जा परिलक्षित हुई। इसके बाद डॉ. शिवकुमार शर्मा ने महाविद्यालय के छब्ब कैडेट्स, छै स्वयंसेवकों तथा बड़ी संख्या में विद्यार्थियों ने एक स्वर में नशा न करने और समाज में जागरूकता फैलाने की शपथ ली।

आपदा प्रबंधन प्राधिकरण की बैठक

जालोर, (कासं)। जिले में अत्यधिक वर्षा से क्षतिग्रस्त सार्वजनिक परिसरपतियों के तात्कालिक मरम्मत के अंतर्गत प्राप्त प्रस्तावों के संबंध में विचार–विमर्श कर अनुमोदन के लिए जिला कलक्टर डॉ. प्रदीप के. गावंडे की अध्यक्षता में जिला आपदा प्रबंधन प्राधिकरण (डीडीएमए) की बैठक सम्पन्न हुई। बैठक में जिले में अत्यधिक वर्षा से क्षतिग्रस्त सार्वजनिक परिसरपतियों सड़क, पुलिया, नहर, बांध, विद्यालय भवन, प्राथमिक व सामुदायिक स्वास्थ्य केन्द्र, सामुदायिक भवन एवं आंगनवाड़ी भवनों के क्षतिग्रस्त होने पर तत्काल मरम्मत के लिए प्राप्त प्रस्तावों पर राज्य आपदा मोचन निधि की गाइडलाइन के अनुसार विभावार प्रस्तावों की समीक्षा कर अनुमोदन के लिए राज्य सरकार को भिजवाए गए। इस अवसर पर अतिरिक्त पुलिस अधीक्षक मोटाराम गोदारा, सार्वजनिक निर्माण विभाग के अधीक्षण अभियंता डी.आर.माधव, सीएमएचओ डॉ. भैराम जाणी, महिला एवं बाल विकास विभाग के उप निदेशक अशोक विश्नोई, जल संसाधन विभाग के अधिशासी अभियंता विजेश कुमार बालेसा सहित विभिन्न विभागों के अधिकारी उपस्थित रहे।

हादसे में बालिका की मौत, वृद्ध घायल

पाली, (नि.सं.)। औद्योगिक थाना क्षेत्र में आज सुबह तेज रफ्तार पिकअप ने बाइक को अपनी चपेट में ले लिया। इस दुर्घटना में एक बच्ची की मौत हो गई जबकि 62 वर्षीय वृद्ध गंभीर घायल हो गया, जिसका बांगड़ अस्पताल में उपचार जारी है। शहर के औद्योगिक नगर थाना एरिया के राजेंद्र नगर राया कृष्ण मंदिर के पास बुधवार सुबह मोड़ पर तेज रफ्तार पिकअप ने एक बाइक को टक्कर मार दी। इस दुर्घटना में बाइक पर सवार पाली शहर के औद्योगिक थाना एरिया के सुल्तान स्कूल के पास रहने वाली 9 वर्षीय हर्षिता पुत्री हेमराज चरण की मौत हो गई, जबकि सी मोहल्ले के 62 साल के बाबूलाल जागिड़ पुत्र पुनाराम जागिड़ गंभीर रूप से घायल हो गए। हादसे में 6 साल की वैष्णवी भी चोटिल हुई है जिनका पाली के बांगड़ हॉस्पिटल में उपचार जारी है।

छह साल से फरार वारंटी पकड़ा

जोधपुर, (कासं)। कमिश्नेट की प्रतापनगर पुलिस ने एक स्थाई वारंटी को कुड़ी एरिया से गिरफ्तार किया है। उसके खिलाफ अलग अलग न्यायालयों द्वारा आठ स्थाई वारंट एवं एक गिरफ्तारी वारंट जारी हो रहा था। वह खांडाफलसा थाने में भी एक वारंट में वांछित चला आ रहा था। वह छह साल से फरार था। प्रतापनगर थानाधिकारी भवानी सिंह ने बताया कि पंचोलिया नाडी हरिजन बस्ती निवासी विशाल वाल्मिकी के खिलाफ विभिन्न न्यायालयों से आठ स्थाई वारंट के साथ एक गिरफ्तारी वारंट जारी हो रहा था। वह पिछले छह साल से फरार चल रहा था। उसके कुड़ी भगतासनी एरिया में होने की सूचना पर पुलिस की टीम ने उसे वहां से दस्तयाब करने के साथ गिरफ्तार कर लिया। उसके खिलाफ खांडाफलसा थाने में भी एक वारंट जारी हो रहा है।

अमित सिहाग की स्मृति में रक्तदान

जोधपुर, (कासं)। पुलिस निरीक्षक अमित सिहाग की पुण्यतिथि पर बुधवार को रक्तदान शिविर का आयोजन किया गया। जोधपुर के महावीर कॉम्प्लेक्स सरदारपुरा में यह शिविर लगाया गया। शिविर में पुलिस विभाग के अधिकारियों से लेकर सामाजिक संगठनों से जुड़े युवा कार्यकर्ताओं और महिलाओं ने रक्तदान किया। शिविर में अलग–अलग ब्लड बैंकों की टीमों ने सेवाएं दी। इस मौके पर रक्तदाताओं को प्रशस्ति पत्र देकर सम्मानित किया गया। रक्तदान करने आई महिला ने बताया कि ये पुण्य कार्य है।

श्रावक के पांच गुणों के बारे में बताया

घोरीमना, (निंसं)। घोरीमन्ना में साध्वी डॉक्टर शासन प्रभा श्री महाराज के सानिध्य में भव्यता भाव और ऐतिहासिक चारुमय का आयोजन हो रहा है। आज पर्यूषण पर्व के प्रथम दिन पर श्रावक के पांच गुणों के बारे में बताया गया। पहले गुण अमारी पालन के बारे में विस्तृत बताया गया।

सीवरेज सहित समस्याओं का जल्द निस्तारण करें : गर्ग

जालोर, (कासं)। राजस्थान विधानसभा के मुख्य सचेतक जोगेश्वर गर्ग ने बुधवार को कलेक्ट्रेट सभागार जालोर में जिला कलैक्टर डॉ. प्रदीप के. गावंडे की उपस्थिति में नगर परिषद जालोर व सार्वजनिक निर्माण विभाग के अधिकारियों की बैठक लेकर जालोर शहर की विभिन्न समस्याओं के निस्तारण को लेकर विभागीय अधिकारियों को आवश्यक निर्देश दिए।

बैठक में मुख्य सचेतक जोगेश्वर गर्ग ने सुन्देलाव तालाब में सीवरेज के गंदे पानी पर तुरन्त प्रभाव से रोक लगाने, तालाब में फैली काई को बोट की सहायता से हटवाने, मृत मछलियों को हटाने व चूने की सहायता से पानी उपचारित करवाने के साथ ही सुन्देलाव तालाब के ओवरफ्लो रफ्ट दुरुस्त करने को लेकर सार्वजनिक निर्माण विभाग, जल संसाधन व नगर परिषद जालोर के अभियंताओं की टीम गठित कर आपसी समन्वय के साथ कार्य करने के निर्देश दिए। उन्होंने जालोर शहर में सीवरेज की समस्या के निस्तारण तथा सीवरेज की मुख्य टंक लाइन पर मिसिंग लाइन के चिन्हीकरण, ब्लॉकिज हटाने एवं मेंटेनेंस करने को लेकर निर्देश दिए। उन्होंने कहा कि सुन्देलाव तालाब में गंदे पानी का बहाव हर हाल में बंद होना चाहिए। मुख्य सचेतक ने जालोर शहर में



जालोर के कलैक्ट्रेट सभागार में मुख्य सचेतक जोगेश्वर गर्ग ने नगरपरिषद व सार्वजनिक निर्माण विभाग फोटो–राष्ट्रदूत

गैस पाईप लाईन बिछाने के कार्य में रिपेयर वर्क को लेकर ठेकेदारों को पाबंद करने तथा नियमानुसार सुरक्षा उपायों का अक्षरशः पालन करने की बात कही। उन्होंने पाईप लाईन सिविल वर्क की स्थिति पर जानकारी लेते हुए 15 दिवस में सड़कों की मरम्मत किए जाने को लेकर निर्देशित किया। बैठक के दौरान उन्होंने जालोर शहर में झाड़ी कटाई कार्य करवाने, सीवरेज ढक्कनों को सही लगवाने, जन्म–मृत्यु प्रमाण पत्र नियत समय में जारी करने, आवारा पशुओं की धरपकड़, वाडों में नियमित साफ–सफाई, रोड़लाईट मरम्मत कार्य, गणेश चौक, तिलक द्वार सहित जालोर

शहर की प्रमुख सड़कों पर गड़्ढों को भरे जाने को लेकर नगर परिषद जालोर के अधिकारियों को पाबंद किया।

इस मौके पर जिला परिषद के मुख्य कार्यकारी अधिकारी नंदकिशोर राजौरा, जालोर उपखण्ड अधिकारी मनोज चौधरी, सार्वजनिक निर्माण विभाग के अधीक्षक अभियंता डी.आर.माधव, नगर परिषद के अधिशासी अभियंता दिलीप माधुर, अम्बालाल व्यास, रवि सोलंकी, सुरेश सुन्देशा, दिनेश महावर, महेश भट्टर, सुरेश सोलंकी, रतन सुथार, परमवीर सिंह, दिलीप सोलंकी आदि उपस्थित रहे।

बैठक में भाजपा कार्यकर्ता की

राजीव गांधी भवन जालोर में कार्यक्रम आयोजित



जिला कांग्रेस कमेटी जालोर ने पूर्व प्रधानमंत्री स्व.राजीव गांधी की जयंती पर पुष्पांजलि सभा की। फोटो–राष्ट्रदूत

जालोर, (कासं)। जिला कांग्रेस कमेटी,जालोर की और से 20 अगस्त को भारत के संचार क्रान्ति जनक,आधुनिक युग के निर्माता, पूर्व प्रधानमंत्री भारत रत्न स्व.राजीव गांधी की 81 वी जयंती सद्भावना दिवस के अवसर पर पुष्पांजलि सभा कार्यक्रम का आयोजन जिलाध्यक्ष भंवरलाल मेघवाल के नेतृत्व मे राजीव गांधी भवन

जालोर में आयोजित हुआ।

जिला प्रवक्ता योगेंद्र सिंह

कुम्पावत ने बताया कि सर्वप्रथम समस्त

कांग्रेसजन ने स्व राजीव जी की तस्वीर

पर पुष्प अर्पित किने एवम दो मिनट

का मौन धारण कर उन्हें श्रदापूर्वक याद

किया। उनके बताए गए मार्गों एवम

आदर्शों पर चलने का संकल्प लिया।

इस अवसर पर पूर्व राज्यमंत्री

पुखराज पाराशर, जिलाध्यक्ष भंवरलाल मेघवाल, प्रदेश महासचिव नैन सिंह राजपुरोहित, आहोर कांग्रेस प्रत्याशी सरोज चौधरी, सवाराम पटेल,शहजाद अली सैय्यद, जिला प्रवक्ता योगेन्द्र सिंह कुम्पावत, जिला संगठन महासचिव वीरेन्द्र जोशी, जिला उपाध्यक्ष जुल्फिकार अली, अर्जुन मेघवाल सहित कांग्रेसजन उपस्थित थे।

किसानों ने ऊर्जा मंत्री को भेजा बिजली समस्या का ज्ञापन

रेवदर, (निंसं)। उपखंड क्षेत्र में स्थित विद्युत सब स्टेशनों पर भारतीय किसान संघ द्वारा 6 सूत्री मांगों को लेकर ज्ञापन सोपा गया। जिसमें किसानों ने कृषि कार्यों के लिए गुणवत्तायुक्त बिजली आपूर्ति सुनिश्चित कराने सहित कई समस्याओं के समाधान की मांग को लेकर ऊर्जामंत्री हीरालाल नागर को ज्ञापन प्रेषित किया।

भारतीय किसान संघ संभाग मंत्री सुजान सिंह वडवज ने बताया की वर्तमान समय में फसल की सिंचाई सबसे बड़ी आवश्यकता है, ऐसे में यदि गुणवत्तापूर्ण बिजली उपलब्ध नहीं होगी तो कृषि उत्पादन प्रभावित होगा।

उन्होंने इस मामले को सरकार से

खंभे पर लटक रहा तार, करंट से किसान की मौत

जोधपुर, (कासं)। फलोदी जिला मुख्यालय के नजदीकी जोड़ गांव में बिजली के तार से लगे करंट से एक किसान की मौत हो गई। घटना मंगलवार रात करीब दस बजे की है।

मालियों का बास के रहने वाले 35 वर्षीय लीलाधर माली अपने खेत से लौटने के बाद जोड़ गांव में अपने घर के बाहर राणुलाल माली के साथ बैठे थे। इसी दौरान पास में लगे बिजली के खंभे से लटक रही तार से लीलाधर का हाथ छू गया। शाम को हुई बारिश के कारण तार में करंट फैला हुआ था। हादसे में राणुलाल भी करंट की चपेट में आए, लेकिन वे बच गए। दोनों को तुरंत निजी वाहन से जिला अस्पताल फलोदी ले जाया गया। डॉक्टरों ने लीलाधर को मृत घोषित कर दिया। राणुलाल को प्राथमिक उपचार के बाद छुट्टी दे दी गई। सूचना मिलते ही थाना प्रभारी सब इंस्पेक्टर नैनाराम और एएसआई पौरराम अस्पताल पहुंचे। उन्होंने परिजनों से जानकारी ली।

त्व्रित कार्यवाही की अपेक्षा जताई है ताकि किसान बिना बाधा के कृषि कार्य कर सकें।

भारतीय किसान संघ द्वारा सोपे ज्ञापन में किसानों ने स्मार्ट मीटर का विरोध जताते हुए किसानों ने कहा कि स्मार्ट मीटर योजना उनके लिए आर्थिक बोझ है, इसलिए इसे लागू नहीं किया जाए। एफ.आर.टी. टीम योजना समाप्त करने की मांग, सिंचाई के लिए मोटरों के सुचारु संचालन को लेकर स्थिर व पर्याप्त वोल्टेज सुनिश्चित करने, दिन में 6.3० घंटे बिजली आपूर्ति, विद्युत लाइनों का रखरखाव व बार–बार ट्रिपिंग से मोटर पम्प व ट्रांसफार्मर जलने की समस्या से निजात दिलाने के

लिए 33 केवी जीएसएस पर

ऑटोमेटिक कैपेसिटर बैंक लगाए जाने

की मांग रखी।

बैठक में संभाग मंत्री सुजान सिंह

वडवज, मंडार तहसील उपाध्यक्ष पृथ्वी सिंह जालमपुरा, नरपत सिंह रायपुर,

महेंद्र सिंह जालमपुरा, पन्नालाल चौधरी

(पूर्व ग्राम विकास अधिकारी), मनोहर सिंह (उप सरपंच), प्रेमाराम निंबज,

गंगा सिंह परियार, डायलाल सैन निंबज

पंचायत सदस्य, अमराराम भील,

जबरसिंह रायपुर, फौजसिंह उमट,

हंजारी सिंह हुबड़, कालाराम चौधरी,

भमरनाथ गोस्वामी व शैतान सिंह देवड़ा

सहित अनेक पदाधिकारी व कार्यकर्ता

मौजूद रहे।

दो दिवसीय भंडारा लगाया



रंकावत समाज सोजत पट्टी एवं रंकावत युवा संस्था पाली ने रामदेवरा पैदल यात्रियों के लिए रामटीला गाजनगढ़ टोल के पास भंडारे का आयोजन किया।

पाली, (नि.सं.)। रामदेवरा पैदल यात्रियों के लिए रामटीला गाजनगढ़ टोल के पास दूसरे साल भी रंकावत समाज के महामंडलेश्वर श्रवण दास राम कुटीर के सानिध्य में दो दिवसीय भंडारे का आयोजन किया। सुबह से शाम तक यात्रियों को चाय

पानी नाश्ता समाज की ओर से की गई।

वहीं दूसरे दिन बुधवार को सब्जी पूरी

हलवा यात्रियों को खिलाया गया, जहां

पदयात्रा भजन गाते और विश्राम करते

नजर आए। भंडारा कार्य में झुमर दास

पेशवा (अध्यक्ष) दिनेश बौरावड़

(युवा अध्यक्ष) बाबुदास बौरावड़

आबूरोड व रेवदर ब्लॉक के चिकित्सा कार्यों की समीक्षा

रेवदर, (निंसं)। मुख्य चिकित्सा एवं स्वास्थ्य अधिकारी डॉ. दिनेश खराडी की अध्यक्षता में ब्लॉक आबूरोड एवं रेवदर की मासिक समीक्षा बैठक का आयोजन किया गया।

बैठक में विभिन्न स्वास्थ्य योजनाओं एवं गतिविधियों की समीक्षा की गई। इस अवसर पर आरसीएचओ डॉ. रितेश सांखला ने मातृत्व एवं शिशु स्वास्थ्य योजनाओं की समीक्षा की, वहीं जिला क्षय अधिकारी डॉ. विवेक जोशी ने टीबी मुक्त भारत अभियान की प्रगति की समीक्षा की। बैठक में जिला कार्यक्रम प्रबंधक नरेश टेलर भी उपस्थित रहे। डॉ. खराडी ने कहा कि मौसमी बीमारियों की रोकथाम हेतु आशा एवं एएनएम कार्यकर्ताओं द्वारा एंटी–लार्वाएक्टिविटी की नियमित रूप से संचालित किया जाए। इसके अंतर्गत रूरूह एवं झुद्धइश्रद्धाख का प्रयोग कर पानी में दवा डाली जाए। साथ ही एंटी–एडल्ट एक्टिविटी के तहत यह सुनिश्चित किया जाए कि घरों में रखे कंटेनर, टंकियां एवं कूलर समय–समय पर खाली किए जाएं और किसी भी स्थान पर 7 दिन से अधिक पानी जमा न हो, ताकि मच्छरों के अंडे एवं लार्वा पनप न सकें।

मलेरिया पर नियंत्रण एवं रोकथाम

जालोर में विद्युत कटौती से आमजन परेशान

जालोर, (कासं)। जालोर में विगत कई दिनों से बिना किसी सूचना के अघोषित विद्युत कटौती करने से आमजन में रोष व्याप्त है। वहीं रात्रि में जिला कलैक्टर के निवास पर पहुंचकर विरोध प्रदर्शन भी कर चुके है। लेकिन विद्युत विभाग कुंभकर्णी निंद में सोई हुई है।

जालोर में विद्युत कटौती के चलते आमजन को परेशानी का सामना करना पड़ रहा है। जालोर शहर में विगत कुछ दिनों से मनमर्जी से कई घंटे तक बिजली कटौती करने से गर्मी में लोगो को उमस व तपसी से काफी परेशानी उठानी पड़ रही है।

गत दिनों करीब आठ नौ घंटो तक रात्रि को बिजली आपूर्ति बहाल नही होने पर लोगो में आक्रोश फूट पडा और जिला कलैक्टर के निवास पर रात्रि को प्रदर्शन कर दिया। वही विद्युत विभाग

द्वारा केजीएन, इन्द्रा नगर, सरावास

सहित शहर के कई इलाको में कई घंटो

विद्युत बिना किसी सूचना के करने से

गर्मी में आमजन हाल बेहाल नजर आये।

विद्युत विद्युत विभाग द्वारा अघोषित

विद्युत कटौती करने से लोगो में रोष

व्याप्त है।

पूर्व पार्षद अब्दुल रज्जाक ने

बताया कि विद्युत विभाग द्वारा कई घंटो

तक विद्युत कटौती करने पर कई बार

विद्युत विभाग की हैल्पलाईन व अन्य

जगह शिकायत दर्ज करवाई लेकिन

कोई सुनवाई करने वाला नही है। विद्युत

विभाग के कार्मिक अपनी मनमर्जी से

विद्युत कटौती करते है और विद्युत

शिकायत का निवारण भी अपनी मर्जी

से करते है। जिसके चलते विद्युत

समस्याओं को लेकर हर किसी को

परेशानी का सामना करना पडता है।

बहन की स्मृति में रक्तदान कर दी श्रद्धांजलि



जालोर के राजकीय चिकित्सालय में समाजसेवी जानशेर व मकसूदा बानो ने रक्तदान किया। फोटो–राष्ट्रदूत

जालोर, (कासं)। जिला चिकित्सालय जालोर में स्थित ब्लड बैंक में बुधवार को सिलावट समाज के समाजसेवी जानशेर खान और उनकी भाभी मकसूदा बानो पत्नी इमरत खान ने अपनी बहन वही मेडिकल वार्ड में भर्ती मरीज के रक्त की सख्त आवश्यकता होने पर महेंद्र कुमार जेटमल बड़ी पोल जालोर को उक्त रक्त दिया गया। उप नियंत्रक डॉ.मीणा ने कहा कि जानशेर खान एवं मकसूदा बानो द्वारा स्वैच्छिक रक्तदान में किया गया।

ऑल राजस्थान मुस्लिम सिलावट वेलफेयर संस्थान के जिला अध्यक्ष शहजाद खान ने बताया कि जानशेर खान सिलावट ने अपनी बहन की प्रथम

पुण्यतिथि पर स्वैच्छिक रक्तदान किया । इसके अलावा कई बार जरूरतमंदों को रक्तदान कर लोगों की जान बचाने का काम कर मानवाता परिचय दिया है । वह हमेशा रक्तदान के लिए तैयार रहते है। वहीं मेडिकल वार्ड में भर्ती मरीज के

रक्त की सख्त आवश्यकता होने पर महेंद्र कुमार जेटमल बड़ी पोल जालोर को उक्त रक्त दिया गया। उप नियंत्रक डॉ.मीणा ने कहा कि जानशेर खान एवं मकसूदा बानो द्वारा स्वैच्छिक रक्तदान कर सहायनी कार्य किया है । उन्होंने आमजन से ज्यादा से ज्यादा रक्तदान करने की अपील की उन्होंने कहा कि

रक्तदान कर लोगों की जान बचानी

चाहिए। रक्तदान महादान एक पुण्य

कार्य है। इसे अपने जीवन में जरूर करना

चाहिए। रक्तदान के बारे में सभी को

जागरूक कर अधिक से अधिक

रक्तदान करना चाहिए।

इस अवसर पर वेलफेयर संस्थान

के प्रदेश उपाध्यक्ष अयूब शेख, मुस्ताक

खान, नर्सिंग ऑफिसर इफ्रान खान,

अल्पसंख्यक महासंघ अध्यक्ष रमजान

खान, आमिर शेख, लेक्चर राजू

शेख,अनवर खान, ब्लड बैंक प्रभारी

राजेश बालोत, जावेद जोया, जुनेद

खान, प्रियांशु आदि मौजूद थे।

अत्यधिक शराब सेवन से युवक की मौत, करंट से गई किशोरी की जान

जोधपुर, (कासं)। शहर के अशोक कॉलोनी माता का थान क्षेत्र में रहने वाले एक युवक की अत्यधिक शराब सेवन से मौत हो गई। वहीं एक किशोरी की करंट लगने से मौत हो गई। संबंधित थानों में मर्ग में रिपोर्ट हो गई।

प्राप्त जानकारी के अनुसार माता का थान पुलिस ने बताया कि अशोक कॉलोनी में एक डेयरी के पास में रहने वाले धर्मराम पुत्र अमोप्रकाश ने मर्ग में रिपोर्ट दी।

इसमें बताया कि उसके भाई 32 वर्षीय अशोक ने ज्यादा शराब का सेवन कर लिया था। जिस पर उसे अस्पताल ले जाया गया, मगर बाद में उसकी मौत हो गई।

हा एक प्याउ में अचेचावस्था में मिला था। पुलिस ने शव को कार्रवाई के उपरांत परिजन के सुपुर्द किया।

दूसरी तरफ लूणी पुलिस के

अनुसार संजय कॉलोनी, ल

आईसीसी की वनडे रैंकिंग से रोहित-कोहली के नाम गायब

चार घंटे बाद बोर्ड ने गलती सुधारी, पिछले हफ्ते टॉप-5 में शामिल थे दोनों भारतीय बल्लेबाज

दुबई, 20 अगस्त। आईसीसीआई की ताज़ा रैंकिंग से भारतीय कप्तान रोहित शर्मा और विराट कोहली के नाम गायब हो गए थे। करीब 4 घंटे बाद बोर्ड ने इस गलती को सुधार लिया। पिछले हफ्ते 13 अगस्त को जारी रैंकिंग में दोनों भारतीय बल्लेबाज टॉप-5 में शामिल थे। रोहित शर्मा नंबर-2 पर थे, जबकि विराट कोहली नंबर-4 पर थे। लेकिन, बुधवार को जब वनडे बैटर्स की रैंकिंग जारी हुई तो उसमें न तो रोहित शर्मा का नाम था और न ही विराट कोहली का। आईसीसीआई की रैंकिंग में इससे पहले भी गलतियां हो चुकी हैं, जिन्हें बाद में ठीक कर लिया गया था। 3 साल पहले ने भारतीय

टीम को गलती से टेस्ट की नंबर-1 टीम बना दिया था। फिर करीब ढाई घंटे के बाद इस गलती को ठीक किया गया था। बैटर्स में गिल टॉप पर कायम, बाबर तीसरे नंबर पर; ताज़ा रैंकिंग में शुभमन गिल 784 अंक के साथ नंबर-1 पर कायम है, जबकि बाबर आजम (739 अंक) के साथ तीसरे नंबर पर हैं। गिल के अलावा, श्रेयस अय्यर, विराट कोहली और रोहित शर्मा भारतीय खिलाड़ी हैं, जो बल्लेबाज रैंकिंग के टॉप 10 में शामिल हैं। वेस्टइंडीज के शाई होप को 2 स्थान का फायदा हुआ है। रैंकिंग में 2 बड़ी गलतियाँ, दोनों बार भारत नंबर-1 बना



इंटरनेशनल क्रिकेट काउंसिल की रैंकिंग में पहले भी गलतियां हो चुकी हैं। 2 मामलों में तो टीम इंडिया को टेस्ट की नंबर-1 टीम बता दिया गया था। बाद में गलती सुधार किया

गया। पहली: भारत ढाई घंटे नंबर-1 रहा पहला मामला 18 जनवरी 2022 को हुआ था। जब की ऑफिशियल वेबसाइट पर दोपहर 1:30 बजे के करीब भारत को नंबर-1 टेस्ट टीम बताया गया। फिर ढाई घंटे बाद ही 4 बजे भारत को नंबर-1 से हटाकर नंबर-2 टेस्ट टीम कर दिया गया। ऑस्ट्रेलिया फिर नंबर-1 टेस्ट टीम हो गई। दूसरी: वर्ल्ड क्रिकेट में भारत की 6 घंटे की बादशाहत फरवरी 2022 में की गलती से भारत दूसरी बार टेस्ट में नंबर-1 टीम बन गई थी। 6 घंटे बाद ने फिर नई रैंकिंग जारी की। इसमें भारत फिर से दूसरे और ऑस्ट्रेलिया नंबर वन था। पढ़ें पूरी खबर

बॉलर्स में केशव महाराज नंबर-1, कुलदीप को एक स्थान का नुकसान बॉलर्स में साउथ अफ्रीका के केशव महाराज नंबर-1 पर पहुंच गए हैं। उन्हें 2 स्थान का फायदा हुआ है। केशव ने 687 रेटिंग प्वाइंट्स हासिल किए और उनका करियर बेस्ट 741 है, जो 2023 में ऑस्ट्रेलिया के खिलाफ कोलकाता में मिला था। केशव ने ऑस्ट्रेलिया के खिलाफ पहले वनडे में 5 विकेट लिए थे। दूसरे नंबर पर श्रीलंका के महेशी तीक्ष्णा है, जिनके 671 प्वाइंट्स हैं। भारत के कुलदीप यादव 650 प्वाइंट्स के साथ तीसरे स्थान पर हैं। उन्हें एक स्थान का नुकसान हुआ है।

17 वर्ष आयु वर्ग सैफ गेम्स की भारतीय महिला फुटबॉल टीम में बीकानेर जिले के छोटे से गांव टिंगसरी के धोरों में खेलने वाली मुन्नी भाम्बू का चयन



जयपुर, 20 अगस्त। राजस्थान के फुटबॉल खिलाड़ियों में खुशी की लहर राजस्थान कि खिलाड़ी मुन्नी भाम्बू, का चयन भारतीय 17 वर्ष सैफ गेम्स भारतीय महिला फुटबॉल टीम में हुआ है राजस्थान फुटबॉल संघ के सचिव दिलीप सिंह शेखावत ने बताया कि पिछले कुछ वर्षों में ग्रास रूट लेवल पर बहुत ही अच्छा काम हुआ है जिसका परिणाम रहा कि हमारे खिलाड़ी का चयन भारतीय महिला फुटबॉल टीम में हुआ है उन्होंने इसका श्रेय खिलाड़ियों के मां-बाप उनके कोच विक्रमसिंह राजवी, जिला फुटबॉल संघ बीकानेर, मानन सिंह राजवी अकादमी डि गसरी को दिया। वर्तमान में यह खिलाड़ी अर्जुन अवाडी मगन सिंह राजवी की तरफ से चलाई जा रही मगन सिंह राजवी फुटबॉल में परीक्षण लाईफ गसरी की मुन्नी 16 वर्ष आयु वर्ग में सैफ खेलो में भाग ले चुकी है अभी गांव में 150 लड़कियों को फ्री फुटबॉल का परीक्षण दिया जा रहा है श्री मानन सिंह राजवी जी ने बताया की इस वर्ष अकादमी की 20 खिलाड़ियों ने राष्ट्रीय स्तर पर व राज्य स्तर पर सब जूनियर व जूनियर महिला प्रतियोगिता में प्रथम स्थान और खेलों इंडिया महिला लीग में सभी ग्रुपों में में भी प्रथम स्थान प्राप्त किया है अकादमी आने वाले वर्षों में और भी अंतरराष्ट्रीय खिलाड़ी भारत व राजस्थान को देगा फुटबॉल संघ के अध्यक्ष मानवेंद्र सिंह जसोल महिला विंग कि चेयरमेन रोशनी टाक और राजस्थान फुटबॉल संघ के सभी सदस्यों ने भी मुन्नी को बधाई और शुभकामनाएं दी।

छठा राजीव गांधी लाइफ टाइफ अचीवमेंट अवॉर्ड पूर्व कप्तान संजय व्यास को

जयपुर, 20 अगस्त। राजीव गांधी क्रिकेट क्लब द्वारा आर सी ए क्रिकेट एकेडमी में एक समारोह में मुख्य अतिथि टीका राम जूली (नेता प्रति पक्ष, राजस्थान विधान सभा) द्वारा राजीव गांधी स्पोर्ट्स लाइफ टाइम अचीवमेंट अवॉर्ड राजस्थान के पूर्व रणजी कप्तान संजय व्यास को दिया गया। समारोह के विशिष्ट अतिथि रफीक खान (विधायक आदर्श नगर), विशिष्ट अतिथि प्रशान्त सहदेव शर्मा व हबीब गारनेट (समाज सेवी) रहे। यह अवार्ड राजस्थान में क्रिकेट के खेल को अहम ऊंचाइयों तक पहुंचाने के लिए दिया जाता है। अवार्ड के रूप में संजय व्यास को साफा पहना कर स्मृति चिन्ह प्रदान किया व ग्यारह हजार रुपए नगद दिए गए। समारोह में पूर्व रणजी कप्तान विनोद माधु, राहुल कांटेट, रोहित झालानी, मोहम्मद असलम सहित सैकड़ों खिलाड़ी व गणमान्य व्यक्ति शामिल रहे।

एशिया कप के लिए भारतीय हॉकी टीम का ऐलान

हरमनप्रीत को कमान सौंपी, पिछले साल पेरिस ओलिंपिक में कांस्य जिताया था

नई दिल्ली, 20 अगस्त। एशिया कप के लिए भारतीय टीम का ऐलान कर दिया गया है। हॉकी इंडिया ने बुधवार को बिहार के राजगीर में 29 अगस्त से आयोजित इस टूर्नामेंट के लिए टीम जारी की। पेरिस ओलिंपिक में भारत को ब्रॉन्ज जिताने वाले हरमनप्रीत सिंह को टीम की कमान सौंपी गई है। कृष्ण बहादुर पाठक और सुरज केरकेटा को दिग्गज गोलकीपर पीआर श्रीजेश की जिम्मेदारी सौंपी गई है। श्रीजेश ने पिछले साल ओलिंपिक में ब्रॉन्ज जीतने के बाद रिटायरमेंट का ऐलान कर दिया था।

सुमित, जरमनप्रीत सिंह, अमित रोहिदास और जुगराज सिंह को रक्षा पंक्ति में रखा गया है, जबकि मंदीप सिंह, शैलेंद्र लाकरा, अभिषेक और दिलीपत जैसे नाम फरवर्ड लाइन में हैं। मनप्रीत सिंह और विवेक सागर प्रसाद को मिडफील्डर्स में रखा गया है।

गोलकीपरस : कृष्ण बहादुर पाठक, सुरज केरकेटा। डिफेंडर्स : सुमित, जरमनप्रीत सिंह, संजय, हरमनप्रीत सिंह (कप्तान), अमित रोहिदास, जुगराज सिंह। मिडफील्डर्स: राजेंद्र सिंह, राज कुमार पाल, हार्दिक सिंह, मनप्रीत सिंह,



विवेक सागर प्रसाद। फॉरवर्ड : मंदीप सिंह, शैलेंद्र लाकरा, अभिषेक, सुखजीत सिंह, दिलीपत सिंह। अल्ट्रानेट ऑथान: नीलम संजोष, सेल्वम करथी।

भारत का पहला मैच चीन से भारतीय टीम का पहला मैच चीन से होगा। यह मुकाबला 29 अगस्त को खेला जाएगा। इसके बाद भारतीय टीम जापान और कजाकिस्तान के खिलाफ लीग मैच

खेलेगी। उसके बाद सुपर-4 राउंड के मैच खेले जाएंगे।

पाकिस्तान-ओमान के हटने से बांग्लादेश-कजाकिस्तान को मौका एक दिन पहले के पाकिस्तान और ओमान ने बिहार के राजगीर में होने वाले इस टूर्नामेंट से अपना नाम वापस ले लिया था। ऐसे में बांग्लादेश और कजाकिस्तान को मौका दिया गया है।

अखिल भारतीय फुटबॉल महासंघ फुटबॉल का कोचिंग कोर्स संपन्न हुआ



जयपुर, 20 अगस्त। अखिल भारतीय फुटबाल महासंघ से मान्यता प्राप्त फुटबॉल कोचिंग कोर्स आज यहां रॉयल फुटबॉल क्लब जयपुर पर सफलतापूर्वक संपन्न हुआ। राजस्थान फुटबाल संघ के सचिव दिलीप सिंह शेखावत ने बताया कि यह फुटबॉल कोचिंग कोर्स "डी" लेवल कोर्स है जो कि पिछले 6 दिन से 15 अगस्त से 20 अगस्त के मध्य अखिल भारतीय फुटबाल

महासंघ के द्वारा मान्यता प्राप्त कोच इंस्ट्रक्टर के द्वारा कराया जा रहा था। आज कोर्स के अंतिम दिन सभी 26 प्रतिभागियों का लिखित परीक्षा आयोजित की गई जिसके आधार पर उत्तीर्ण प्रतिभागियों की सूची अखिल भारतीय फुटबाल महासंघ द्वारा जल्द ही जारी की जाएगी। समापन समारोह में राजस्थान फुटबाल संघ के सचिव दिलीप सिंह शेखावत, राजस्थान फुटबाल संघ की

महिला विंग चेयर पर्सन रोशनी टांक, राजस्थान फुटबाल संघ के सह सचिव कृष्ण अवतार शर्मा, राजस्थान फुटबाल संघ रेफरी डिपार्टमेंट विभागाध्यक्ष मनोज जाट, अखिल भारतीय फुटबाल महासंघ की कोर्स इंस्ट्रक्टर इंदु शर्मा, राजस्थान फुटबाल संघ के कोर्स कोआर्डिनेटर नरेंद्र सिंह राठौड़ और रॉयल फुटबॉल क्लब के भवानी सिंह भाटी उपस्थित थे। दिलीप सिंह शेखावत ने बताया कि इस कोचिंग कोर्स में 26 प्रतिभागियों ने भाग लिया और इस तरह के कोचिंग कोर्स से राजस्थान फुटबाल को और नए कोच मिलेंगे जो की राजस्थान में फुटबॉल एकेडमी, क्लब, स्कूल और कॉलेज जैसे संस्थानों में बेहतर खिलाड़ियों को तैयार करने में अपनी भूमिका निभाएंगे। रॉयल फुटबॉल क्लब के भवानी सिंह भाटी ने कोर्स इंस्ट्रक्टर इंदु शर्मा को मोमेंटो देकर सम्मानित किया। समारोह के अंत में राजस्थान फुटबाल संघ की महिला विंग चेयरपर्सन रोशनी टांक ने कोर्स इंस्ट्रक्टर इंदु शर्मा का धन्यवाद दिया और सभी प्रतिभागियों को शुभकामनाएं प्रेषित की।

सागरमल मेहता बैडमिंटन 23 अगस्त से

जयपुर, 20 अगस्त। द्वितीय सागरमल मेहता मेमोरियल बैडमिंटन टूर्नामेंट राजस्थान हाई कोर्ट बार एसोसिएशन के तत्वाधान में 23 अगस्त व 24 अगस्त को खेली जाएगी राजस्थान हाई कोर्ट बार एसोसिएशन के अध्यक्ष महेंद्र शांडिल्य तथा सचिव रमिमत पारीक ने बताया की स्वर्गीय सागरमल मे

मेहता राजस्थान सरकार के महाधिवक्ता रहे हैं प्रतियोगिता में न्यायाधीश व अधिवक्ता भाग लेंगे प्रतियोगिता सवाई मानसिंह स्टेडियम के बैडमिंटन हॉल में खेली जाएगी इसमें अंदर 40 पुरुष एकल तथा 40 वर्ष से अधिक आयु का पुरुष एकल ,महिला एकल महिला डबल्स तथा मिक्स्ड डबल्स व पुरुष अंडर 40 वर्ष व 40 वर्ष अधिक आयु के डबल्स की प्रतियोगिता खेली जाएगी साथ ही 55 वर्ष से अधिक आयु की न्यायाधीश व सीनियर एडवोकेट की भी प्रतियोगिता खेली जाएगी प्रतियोगिता का शुभारंभ 23 अगस्त को सुबह होगा तथा प्रतियोगिता का फाइनल व समापन 24 अगस्त को होगा विजेता खिलाड़ियों को ट्रॉफी कोर्ट ट्रॉफी दी जाएगी



एशियाई शूटिंग चैम्पियनशिप : सौरभ-सुरुचि की जोड़ी ने 10 मीटर एयर पिस्टल मिक्स्ड टीम इवेंट में जीता कांस्य पदक

नई दिल्ली, 20 अगस्त। कजाकिस्तान के श्यामकेंट शहर में चल रहे एशियन शूटिंग चैंपियनशिप में भारत के सौरभ चौधरी और सुरुचि इंंदर सिंह की जोड़ी ने 10 मीटर एयर पिस्टल मिक्स्ड टीम इवेंट में ब्रॉन्ज मेडल जीता। इस जोड़ी ने चीनी ताइपे की टीम को 17-9 से हराकर यह उपलब्धि हासिल की। इससे पहले मंगलवार को भारत की स्टार निशानेबाज और दो बार की ओलिंपिक मेडलिस्ट मनु भाकर ने महिलाओं की 10 मीटर एयर पिस्टल में ब्रॉन्ज मेडल जीता था। क्वालिफिकेशन राउंड में पांचवें स्थान पर रहे सौरभ और सुरुचि ने क्वालिफिकेशन राउंड में कुल 578 अंक हासिल किए और पांचवें स्थान पर रहकर मेडल राउंड के लिए क्वालीफाई किया। सुरुचि ने शानदार प्रदर्शन करते हुए पहली सीरीज में परफेक्ट 100 अंक स्कोर किए। हालांकि, दूसरी सीरीज में उनका स्कोर 94 रहा, लेकिन तीसरी सीरीज में उन्होंने 98 अंक बनाकर वापसी की। दूसरी ओर, सौरभ ने तीनों सीरीज में क्रमशः 95, 96 और 95 अंक बनाए। दोनों ने मिलकर क्वालिफिकेशन राउंड में 578 अंकों के साथ आठ टीमों के मेडल राउंड में जगह बनाई। सुरुचि ने इस साल 4 वर्ल्ड कप मेडल जीते 17 साल की सुरुचि इस सीजन में शानदार फॉर्म में हैं। उन्होंने इस साल चार वर्ल्ड कप मेडल जीते हैं और इस चैंपियनशिप में भी अपनी प्रतिभा का लोहा मनवाया। चीनी ताइपे की जोड़ी को हराया मेडल राउंड में सौरभ और सुरुचि ने चीनी ताइपे की लियू हेंग-यू और ह्सिएह ह्सियांग-चेन की जोड़ी को 17-9 से हराकर ब्रॉन्ज मेडल अपने नाम किया। इस जीत के साथ भारत ने एशियाई निशानेबाजी चैंपियनशिप में अपनी मजबूत उपस्थिति दर्ज की।



महाराजा जगत सिंह मेमोरियल कप के दूसरे रोमांचक मैच में टीम आरवीसी ने जेआरपीसी को हराया

जयपुर, 20 अगस्त। जयपुर राइडिंग एंड पोलो क्लब में आज महाराज जगत सिंह मेमोरियल कप के दूसरे मैच में टीम आरवीसी और टीम जेआरपीसी के बीच रोमांचक मुकाबला देखने को मिला। हर चक्कर में कड़ी टक्कर के साथ,मैच ने अंतिम सीटी बजने तक दर्शकों को रोमांचित रखा। लक्ष्म टीम आरवीसी के लिए सबसे बेहतरीन खिलाड़ी साबित हुए,जिन्होंने अपनी टीम को सटीकता और कुशलता से आगे बढ़ाया। टीम जेआरपीसी के नरेंद्र और योगेंद्र ने कड़ी चुनौती पेश की और पूरे मैच में स्कोरबोर्ड पर पकड़ बनाए रखी। अंततः,टीम आरवीसी ने आधे गोल के मामूली अंतर से जीत हासिल की,जिसमें अंतिम स्कोर3 – 2रहा। मानसून पोलो सीज़न में बिंदायका के नाटकीय आसमान में युवा प्रतिभाओं की चमक के साथ घमाकेदार एक्शन जारी है।

राजस्थान की नोरती एशियन चैम्पियनशिप के लिये भारतीय हैंडबॉल टीम में ताशकंद (उज्बेकिस्तान) में होगी प्रतियोगिता, 29 तक खेले जाएंगे मुकाबले

जयपुर, 20 अगस्त। ताशकंद (उज्बेकिस्तान) में 29 अगस्त तक खेले जाने वाली 18वीं एशियन जूनियर महिला हैंडबॉल चैंपियनशिप में भाग लेने के लिये भारतीय महिला हैंडबॉल टीम मंगलवार को ताशकंद पहुंच गई। भारतीय हैंडबॉल टीम में राजस्थान की नोरती कुमारी मेवाड़ा का चयन हुआ है। भारतीय महिला टीम का प्रशिक्षण शिविर 16 अगस्त तक साईं द्वारा साईं नेशनल सेंटर ऑफ़ एक्सीलेंस गांधीनगर (गुजरात) में लगा था। राजस्थान राज्य हैंडबॉल संघ के मानद सचिव यश प्रताप सिंह ने बताया कि राइट विंग की पोजेशन पर खेलने वाली सुश्री नोरती कुमारी मेवाड़ा राजस्थान राज्य क्रीड़ा परिषद द्वारा जयपुर में संचालित महिला हैंडबॉल एकेडमी की खिलाड़ी है। उल्लेखनीय है कि भारतीय जूनियर महिला टीम ने 2022 में अलमाटी में हुई एशियन जूनियर महिला हैंडबॉल चैंपियनशिप में स्वर्ण पदक जीता था। इस टीम में राजस्थान की वर्षा जाखड़ व ग्रियंका मीणा शामिल थीं। जबकि टीम के मैनेजर ललित कुमार कलाल थे। जो वर्तमान में राजस्थान राज्य हैंडबॉल संघ के अध्यक्ष हैं। भारतीय टीम: सुजाता (साईं)-कप्तान, आरुषि (हिमाचल प्रदेश)-उप कप्तान, मुस्कान देवी, कनिष्का, मुस्कान (हिमाचल प्रदेश),अनिका, स्वाति, दीक्षा (हरियाणा), नोरती कुमारी मेवाड़ा (राजस्थान), नैना यादव (उत्तर प्रदेश), ईशु (गोल्डन ईंगल), लविशा गहलावत (चंडीगढ़), प्रदन्या बालासो माने (महाराष्ट्र), आशिया, तनु, तमन्ना, सारिका कुमारी, शालू (साईं)। कोच:- सचिन चौधरी, अरुण सेनी, कांता पाराशर, श्रवण अरोड़ा। फिजियो:- अंकिता प्रजापति।

वनडे विश्वकप की टीम में शेफाली को नहीं मिली जगह, रेणुका ने की वापसी

मुंबई, 21 अगस्त। महिला वनडे विश्व कप के लिए भारतीय टीम में शेफाली वर्मा को मौका नहीं दिया गया है। प्रतिका रावल ओपनर के तौर पर भारतीय टीम की पहली पसंद बनी हुई हैं, जिन्होंने हालिया समय में भारत के लिए वनडे मैचों में काफी अच्छा प्रदर्शन किया था। बीसीसीआई के मुंबई हेडक्वार्टर में विश्व कप और ऑस्ट्रेलिया के खिलाफ होने वाली वनडे सीरीज के लिए भारतीय टीम का ऐलान कर दिया गया है। मध्य प्रदेश की युवा तेज गेंदबाज क्रांति गौड़ को भी टीम में शामिल किया गया है। साथ ही रेणुका सिंह ने 15 सदस्यीय दल में वापसी की है। 30 सितंबर से शुरू हो रहे महिला वनडे वर्ल्ड कप का पहला मैच भारत और श्रीलंका के बीच 30 सितंबर को होगा। कुल आठ टीमों वाले इस टूर्नामेंट में नॉकआउट स्टेज से पहले हर टीम हर दूसरी टीम के खिलाफ खेलते हुए कुल सात मैच खेलेगी। भारत और पाकिस्तान का मुकाबला 5 अक्टूबर को कोलंबो में खेला जाएगा। टूर्नामेंट का फाइनल 2 नवंबर को खेला जाएगा। विश्व कप के लिए भारतीय दल: हरमनप्रीत कौर (कप्तान), स्मृति मंधाना (उप-कप्तान), प्रतीका रावल, हरलीन देओल, जेमिमा रॉड्रिग्स , ऋचा धोष (विकेटकीपर), यस्तिका भाटिया (विकेटकीपर), दीप्ति शर्मा, अमनजोत कौर, राधा यादव, स्नेह राणा, एन श्री चरणी, रेणुका सिंह, अरंघति रेड्डी, क्रांति गौड़ आदि।

क्या तीनों फॉर्मेट में भारत के कप्तान बनेंगे शुभमन गिल

टी-20 और वनडे में उप कप्तान बने, टेस्ट में मिल चुकी है कमान

नई दिल्ली, 20 अगस्त। मंगलवार को ने एशिया कप के लिए भारत की टी-20 टीम घोषित की। सोमवार तक कई मीडिया रिपोर्ट्स और एक्सपर्ट्स बता कर रहे थे कि शुभमन गिल को टी-20 टीम में मौका तक नहीं मिलेगा। हालांकि जब टीम अनाउंस हुई तो गिल को न सिर्फ मौका मिला, बल्कि उन्हें उप कप्तान भी बना दिया गया। शुभमन को इसी साल टेस्ट टीम की कमान सौंपी गई। उन्हें पिछली चैंपियंस ट्रॉफी में वनडे टीम का उप कप्तान भी बनाया गया था। अब टी-20 टीम में भी लीडरशिप रोल देकर ने साफ कर दिया है कि शुभमन जल्द ही तीनों फॉर्मेट में भारत के कप्तान बना दिए जाएंगे।

टी-20 फॉर्मेट में कप्तानी कर चुके हैं 2024 में टी-20 वर्ल्ड कप जीतने के बाद टीम इंडिया जिम्बाब्वे दौरे पर गई। जहां शुभमन गिल को उप कप्तान बनाया गया। श्रीलंका में अगली सीरीज हुई, जहां सूर्यकुमार यादव को कप्तानी और शुभमन को उप कप्तानी सौंपी गई। यानी मैनेजमेंट ने

गिल को लीडरशिप की जिम्मेदारी देने का मन बना लिया था। बांग्लादेश, साउथ अफ्रीका और इंग्लैंड के खिलाफ बिजी शेड्यूल के कारण शुभमन को टी-20 टीम में मौका नहीं मिला। इस कारण अश्वरूपेले को उप कप्तान बनाया गया। अब जब एशिया कप के दौरान कोई भी और टूर्नामेंट नहीं है, इसलिए शुभमन को टीम में मौका भी मिला और उन्हें उप कप्तान भी बना दिया गया। टेस्ट कप्तानी में इंग्लैंड में सीरीज ड्रां कराई इसी साल में मई में टेस्ट कप्तान रोहित शर्मा और दिग्गज विराट कोहली ने संन्यास ले लिया। जिसके बाद शुभमन गिल को टीम इंडिया का नया टेस्ट कप्तान बनाया गया। इंग्लैंड के खिलाफ पहली ही सीरीज में उन्होंने इस मौके को भुनाया और टीम को 2 मुकाबले जिताए। शुभमन ने बैट से भी अपना फॉर्म साफ जाहिर कर दिया और 750 रन बना दिए। शुभमन की कप्तानी में इंग्लैंड में सीरीज 2-2 से ड्रा हुई। इंग्लैंड सीरीज के साथ उन्होंने

दिखा दिया कि वे लंबे समय तक इस फॉर्मेट में टीम की कप्तानी करने के लिए तैयार हैं। वनडे टीम के कप्तान भी जल्द ही बन जाएंगे चैंपियंस ट्रॉफी में शुभमन को उप कप्तान बनाए जाने से साफ हो गया कि वनडे में रोहित शर्मा के बाद गिल ही कमान संभालेंगे। कुछ मीडिया रिपोर्ट्स में दावा भी किया जा रहा है कि उन्हें इसी साल ऑस्ट्रेलिया के खिलाफ वनडे सीरीज के दौरान कप्तान बना दिया जाएगा। कुछ एक्सपर्ट्स का मानना है कि 2027 में वनडे वर्ल्ड कप तक रोहित ही कप्तान बने रहेंगे। वहीं वर्ल्ड कप के बाद शुभमन इस फॉर्मेट में भी टीम की कमान संभाल लेंगे। गिल वनडे बैटर्स रैंकिंग में नंबर-1 बल्लेबाज हैं और इस फॉर्मेट में उनकी जगह भी पक्की है। ऐसे में देखना अहम होगा कि शुभमन को वनडे फॉर्मेट का कप्तान कब बनाया जाएगा। 2026 के बाद टी-20 की कप्तानी मिल सकती है टी-20 फॉर्मेट में सूर्यकुमार यादव 2026 के टी-20 वर्ल्ड कप तक तो

कमान संभालते नजर आएंगे। हालांकि, ऐसा जरूरी नहीं कि टूर्नामेंट के बाद भी उन्हें ही कमान मिले। अगर भारत टूर्नामेंट जीत गया तो सूर्या आगे भी कन्टीन्यू कर सकते हैं, लेकिन टीम टाइटल डिफेंड नहीं कर सकी तो वर्ल्ड कप के ठीक बाद शुभमन को कमान सौंपी जा सकती है। सूर्या बतौर प्लेयर टीम का हिस्सा बन रहेंगे। शुभमन भारत की टी-20 कप्तानी कर चुके हैं और उन्हें में गुजरात टाइटंस को 2 सीजन तक लीड करने का अनुभव भी है। पिछले सीजन तो उन्होंने टीम को प्लेऑफ में भी जगह दिलाई। हालांकि, टीम एंलिमिनेटर में हारकर बाहर हो गई। रिकॉर्ड्स को देखते हुए वे लंबे समय तक गुजरात की कमान संभालते नजर आएंगे। कोहली के नक्शेकदम पर गिल को रख रही है 2012-13 में जब विराट कोहली ने खुद को तीनों फॉर्मेट में भारत की टीम में पक्का कर लिया था, तब उन्हें ही हर फॉर्मेट में एमएस धोनी का डिटी बनाया गया

2014 में कोहली ने एशिया कप समेत जिम्बाब्वे और बांग्लादेश के खिलाफ वनडे और टी-20 टीम की कप्तानी भी कर ली थी। 2014 में कोहली को पहली बार टेस्ट टीम का फुल टाइम कप्तान बनाया गया। उस समय उनकी उम्र भी 24 साल ही थी। शुभमन ने भी 25 की उम्र में ही टेस्ट कप्तानी संभाली। 2017 में विराट को टी-20 और वनडे फॉर्मेट की भी कप्तानी मिल गई। इस दौरान उनकी उम्र 27 साल ही थी। अब शुभमन ने कमान संभाल ही ली है। अगले 2 या 3 साल में उन्हें टी-20 और वनडे फॉर्मेट की कप्तानी देकर उन्हें तीनों फॉर्मेट में स्थापित कर देगा। अगर 2027 में शुभमन को कप्तान बनाया गया तो वे 2035 के वनडे वर्ल्ड कप तक कप्तान बने रहे सकते हैं। हालांकि, उनकी कप्तानी में टीम का प्रदर्शन कमजोर रहा तो जरूर उन्हें हटाकर किसी और को कमान सौंप दी जाएगी।

मुख्यमंत्री ने खट्टर से ग्रीन एनर्जी व जयपुर मेट्रो पर चर्चा की

उन्होंने राज्य की नवीकरणीय ऊर्जा निकासी परियोजना को ग्रीन एनर्जी कॉरिडोर-थर्ड में शामिल करने का आग्रह किया

■ मुख्यमंत्री भजनलाल ने जयपुर मेट्रो रेल फेज-2 के संयुक्त उपक्रम के तहत निर्माण की विस्तृत कार्य योजना को शीघ्र स्वीकृति प्रदान करने के बारे में केन्द्रीय मंत्री मनोहर लाल खट्टर से चर्चा की।

जयपुर/नई दिल्ली, 20 अगस्ता। मुख्यमंत्री भजनलाल शर्मा ने बुधवार को नई दिल्ली में केंद्रीय बिजली, आवासन एवं शहरी कार्य मंत्री मनोहर लाल खट्टर से उनके आवास पर भेंट की तथा राजस्थान में ऊर्जा और आवासन से जुड़े महत्वपूर्ण मुद्दों पर विस्तार से चर्चा की।

शर्मा ने केंद्रीय मंत्री से आग्रह किया कि राजस्थान ने नवीकरणीय ऊर्जा निकासी की योजना बनाई है, इस योजना में शामिल परियोजनाओं को ग्रीन एनर्जी कॉरिडोर - थर्ड में शामिल कर केंद्र की तरफ से अधिकतम अनुदान शीघ्र स्वीकृत किया जाए।

मुख्यमंत्री ने केंद्रीय मंत्री से मुलाकात के दौरान आग्रह किया कि जयपुर मेट्रो रेल फेज-2 का संयुक्त उपक्रम (50:50) के तहत निर्माण की विस्तृत कार्य योजना को जल्द स्वीकृति



मुख्यमंत्री भजनलाल शर्मा ने बुधवार को नई दिल्ली में केंद्रीय बिजली, आवासन एवं शहरी कार्य मंत्री मनोहर लाल खट्टर से भेंट की तथा राजस्थान में ऊर्जा और आवासन से जुड़े महत्वपूर्ण मुद्दों पर विस्तार से चर्चा की।

प्रदान की जाए। उन्होंने कहा कि इस महत्वपूर्ण प्रस्तावित परियोजना के लिए केंद्रीय अंशदान की स्वीकृति से जयपुर वासियों के लिए एक सुदृढ़ , सुरक्षित सार्वजनिक परिवहन की सुविधा प्रदान करने के लक्ष्य को जल्द हासिल किया जा सकेगा।

मुख्यमंत्री ने केंद्रीय मंत्री का ध्यान

आकर्षित करते हुए कहा कि राजस्थान सरकार द्वारा एशियन डवलपमेंट बैंक एवं वल्ट बैंक के संयुक्त वित्त पोषण के माध्यम से संचालित आर.यू. आई. डी. पी. पांचवें चरण की परियोजना तैयार कर भारत सरकार के समक्ष प्रस्तुत की गई है जिस पर केंद्रीय मंत्रालय का सकारात्मक सहयोग आवश्यक है।

मुख्यमंत्री ने कहा कि राजस्थान में ऊर्जा उत्पादन की अपार संभावनाएं मौजूद हैं जिनके सकारात्मक दोहन और प्रदेश के शहरी क्षेत्रों में आधारभूत संरचना के विकास के लिए केंद्रीय सहयोग आवश्यक है। केंद्रीय मंत्री ने राजस्थान को हर संभव मदद का आश्वासन दिया।

नारकोटिक्स ब्यूरो ने इन्सपैक्टर और कांस्टेबल को बर्खास्त किया

■ चार व छह साल से नौकरी कर रहे इन दोनों की जगह किसी अन्य व्यक्ति ने परीक्षा दी थी।

■ नारकोटिक्स ब्यूरो को दोनों के खिलाफ शिकायतें मिली थीं, जब जांच करवाई गई तब इस फर्जीवाई का पर्दाफाश हुआ।

कोटा, 20 अगस्त (निर्स)। प्रदेश में डभी कैडिडेट के जरिए परीक्षा देकर नौकरी पाने के कई मामले सामने आए हैं। रेलवे में भी हाल ही में इस तरह का मामला देखने को मिला था। अब लाजा मामला केंद्रीय नारकोटिक्स ब्यूरो (सीएनबी) में सामने आया है जिसमें विभाग ने कार्रवाई करते हुए एक इंसपेक्टर और एक कांस्टेबल को बर्खास्त कर दिया। ये दोनों क्रमशः 4 और 6 साल से नौकरी कर रहे थे। दोनों की नियुक्ति कर्मचारी चयन आयोग के माध्यम से हुई थी लेकिन वास्तव में उनकी जगह किसी और व्यक्ति ने परीक्षा दी थी। इनके फोटो, हस्ताक्षर और फिंगरप्रिंट मिसमैच हो रहे थे। इसी पर विभाग को दोनों पर संदेह हुआ और उन्होंने जांच शुरू कर दी। जांच के बाद ही विभाग ने यह फैसला लिया।

केंद्रीय नारकोटिक्स ब्यूरो के उपायुक्त नरेश बुंदेल ने बताया कि

विभाग को दोनों के संबंध में शिकायत मिली थी जिसके बाद जांच कराई गई। यह पूरी जांच रिपोर्ट मुख्यालय भेज दी गई थी। इसके आधार पर दोनों को बर्खास्त कर दिया गया है।

जानकारी के अनुसार इंसपेक्टर प्रदीप मूल रूप से हरियाणा निवासी हैं जिसने साल 2019 में फर्जी तरीके से नौकरी प्राप्त की थी।

वह वर्तमान में प्रतापगढ़ जिले में तैनात था, जबकि कांस्टेबल जाकिर हुसैन बिहार निवासी हैं। वह 2021 में नौकरी में आया था। उसके बाद कोटा

में ही पदस्थ था। मामले में नारकोटिक्स ब्यूरो ने शिकायत के बाद दोनों आरोपियों के संबंधित दस्तावेज कर्मचारी चयन आयोग से मंगवाए थे। इन दस्तावेजों के आधार पर फोटो व फिंगर प्रिंट्स का मिलान कराया गया जिसके लिए नमूने भोपाल लैब में भेजे गए। इसमें प्रदीप के फोटो का मिलान हो गया लेकिन जाकिर हुसैन के फोटो का मिलान नहीं हुआ। इसके बाद प्रदीप के फिंगरप्रिंट की जांच जयपुर लैब में करवाई गई। जांच में पया गया कि प्रदीप के नौकरी जॉइन करते समय लिए

दिल्ली की मुख्यमंत्री रेखा गुप्ता पर जनसुनवाई के दौरान हमला हुआ

नयी दिल्ली, 20 अगस्ता। दिल्ली की मुख्यमंत्री रेखा गुप्ता पर बुधवार को जनसुनवाई के दौरान एक शख्स ने हमला कर दिया।

प्राप्त जानकारी के अनुसार घटना के समय मुख्यमंत्री गुप्ता आम लोगों की शिकायतें सुन रही थीं। एक शख्स भी अपनी शिकायत लेकर वहां पहुंचा और उसने श्रीमती गुप्ता पर हमला कर दिया। साथ चर्चा के दौरान भी वजह का फिलहाल पता नहीं चला है।

पुलिस हमलावार शख्स को हिरासत में लेकर पूछताछ कर रही है।

मामले पर प्रतिक्रिया देते हुए दिल्ली की पूर्व मुख्यमंत्री आतिशी ने कहा दिल्ली की मुख्यमंत्री रेखा गुप्ता पर हुआ हमला बेहद निंदनीय है। लोकतंत्र में असहमति और विरोध की जगह होती है, लेकिन हिंसा के लिए कोई स्थान नहीं है।

उन्होंने कहा उम्मीद है कि दिल्ली पुलिस, दोषियों पर कड़ी से कड़ी कार्रवाई करेगी। आशा है मुख्यमंत्री पूरी तरह सुरक्षित हैं।

दिल्ली मुख्यमंत्री ने शाम करीब 6 बजे एक्स पर लिखा, जनसुनवाई के दौरान मेरे ऊपर हुआ हमला दिल्ली की सेवा और जनता की भलाई के संकल्प पर कारगराना प्रहार है। हमले के बाद सदमे में थी। अब बेहतर महसूस कर रही हूं।

‘सिल्वर सॉइल इंडस्ट्रियल...’

(प्रथम पृष्ठ का शेष)
आर सी ए अय्यश सी पी जोशी के करीबी माने जाते थे। इस मामले में एन सी एल टी के समक्ष सुनवाई के दौरान अदालत ने हैरानी जताई कि 1 मार्च 2022 को आदेश दिए जाने के बाद भी उक्त प्रोजेक्ट की जमीन का बेचान कैसे किया जा रहा है जबकि बेचान पर रोक सम्बंधी आदेश 1 मार्च की शीत को ही एन सी एल टी की वेबसाइट पर अपलोड कर दिए गए थे। अदालत ने इस मामले में उन व्यक्तियों को भी पाटी बनाया है, जिन्होंने 1 मार्च 2022 के बाद सिल्वर सॉइल प्रोजेक्ट की जमीन खरीदी जिनमें भवानी शंकर सामोता, उनकी पत्नी उर्मिला सामोता, उनकी कंपनी सामोता होल्डिंग प्राइवेट लिमिटेड के साथ साथ राजेंद्र कुमार जैन, सीताराम यादव, सुनील अग्रवाल, रोहित कुमार अग्रवाल, बंशीधर यादव, अरुण कुमार अग्रवाल और मुकेश कुमार गुप्ता को भी पाटी

है, लेकिन हिंसा के लिए कोई स्थान नहीं है।

उन्होंने कहा उम्मीद है कि दिल्ली पुलिस, दोषियों पर कड़ी से कड़ी कार्रवाई करेगी। आशा है मुख्यमंत्री पूरी तरह सुरक्षित हैं।

दिल्ली मुख्यमंत्री ने शाम करीब 6 बजे एक्स पर लिखा, जनसुनवाई के दौरान मेरे ऊपर हुआ हमला दिल्ली की सेवा और जनता की भलाई के संकल्प पर कारगराना प्रहार है। हमले के बाद सदमे में थी। अब बेहतर महसूस कर रही हूं।

सीएसडीएस के संजय कुमार के खिलाफ मामला दर्ज

संजय कुमार पर महाराष्ट्र के लोकसभा व विधानसभा चुनावों में मतदाता सूची के भ्रामक आंकड़े देने का आरोप है

नयी दिल्ली, 20 अगस्ता। महाराष्ट्र में लोकसभा और विधानसभा क्षेत्रों की 2024 के चुनावों की मतदाता सूची के भ्रामक आंकड़े देने के मामले में सेंटर फॉर स्टडी ऑफ डवलपिंग सोसाइटीज (सीएसडीएस) के संजय कुमार पर नासिक में जिला चुनाव कार्यालय की तरफ से उनके खिलाफ मामला दर्ज किया गया है।

मतदाता सूची की भ्रामक जानकारी देने के मामले में एक दिन पहले मंगलवार को भारतीय जनता पार्टी (भाजपा) के प्रवक्ता गौरव भाटिया ने संवाददाता

प्र.मंत्री ने स्व. राजीव गांधी को श्रद्धांजलि दी

नयी दिल्ली, 20 अगस्ता। कांग्रेस के अध्यक्ष मल्लिकार्जुन खरगे तथा पार्टी महासचिव प्रियंका गांधी वाड्ढा ने पूर्व प्रधानमंत्री राजीव गांधी की 81 वीं जयंती पर बुधवार को यहां उनकी समाधि वीर भूमि पर उन्हें नमन कर श्रद्धांजलि अर्पित की।

कांग्रेस ने पूर्व प्रधानमंत्री की स्मृति में उनकी समाधि वीर भूमि में आज सुबह कार्यक्रम आयोजित किया था जिसमें बड़ी संख्या में कांग्रेस नेताओं तथा पार्टी कार्यकर्ताओं ने हिस्सा लिया और भारत रत्न राजीव गांधी को श्रद्धांजलि अर्पित की।

■ प्रियंका गांधी व कांग्रेस अध्यक्ष मल्लिकार्जुन खड्गे ने वीर भूमि जाकर राजीव गांधी को श्रद्धांजलि अर्पित की।

वाड्ढा ने अपने पिता को याद करते हुए कहा “विरासत में आप से करुणा, प्रेम और देशभक्ति का धर्म मिला। हम दोनों राहुल और मैं, हमेशा यह धर्म निभायेंगे। न कोई तोड़ पाएगा, न कोई रोक पाएगा, न कभी हमारे कदम लड़खड़ायेंगे।” खरगे ने पूर्व प्रधानमंत्री के उल्लेखनीय कार्यों को याद किया।

प्रधानमंत्री नरेंद्र मोदी ने भी पूर्व प्रधानमंत्री राजीव गांधी को उनकी जयंती पर श्रद्धांजलि अर्पित की। मोदी ने सोशल मीडिया प्लेटफॉर्म एक्स पर एक पोस्ट में लिखा, “आज उनकी जयंती पर पूर्व प्रधानमंत्री राजीव गांधी जी को मेरी श्रद्धांजलि।

जयपुर के दो प्रतिष्ठित स्कूलों को बम से उड़ाने की धमकी

पुलिस ने द पैलेस स्कूल व एसएमएस स्कूल का चप्पा-चप्पा छाना पर कोई संदिग्ध वस्तु नहीं मिली

■ द पैलेस स्कूल को जून व जुलाई में भी इसी तरह की धमकियाँ मिली थीं। पुलिस की सायबर टीम जांच कर रही है कि ई-मेल किस आईपी एड्रेस से लिखा गया था।

जयपुर, 20 अगस्ता। राजधानी जयपुर के प्रतिष्ठित द पैलेस स्कूल और एसएमएस को बुधवार को फिर बम से उड़ाने की धमकी मिली है। यह धमकी एक ईमेल के जरिए भेजी गई है, जिसने न सिर्फ स्कूल प्रशासन, बल्कि पूरे शहर के लोगों को दहशत में डाल दिया है। यह कोई पहला मौका नहीं है, जब इस स्कूल को निशाना बनाया गया है। इसी साल जून और जुलाई में भी इसी तरह की धमकियाँ आ चुकी हैं। हालांकि हर बार यह सिर्फ अफवाह साबित हुई है।

पुलिस उपायुक्त जयपुर उत्तर, करण शर्मा ने बताया कि द पैलेस स्कूल और एसएमएस को मंगलवार देर रात को मेल कर धमकी दी गई थी, स्कूल स्टाफ ने सुबह मेल देखने के बाद पुलिस को सूचना दी। दोनों स्कूलों में बम निरोधक दस्ता, एटीएस और डॉग स्क्वाड की टीम सर्च करने पहुंची। लेकिन कुछ नहीं मिला। बच्चों को

वापस घर भेज दिया गया था। टीम ने स्कूलों के चप्पे-चप्पे पर छानबीन की। पुलिस उपायुक्त जयपुर उत्तर ने बताया कि माणक चौक थाना इलाके में स्थित द पैलेस स्कूल को मेल किया गया था कि द पैलेस स्कूल के कक्षा 4-7 के क्लासरूम और टॉयलेट में 2 टीएनटी आईडीई विस्फोट होने वाला है। 1.45 बजे तक सभी बच्चों को बाहर निकाल लो। गौरतलब है कि द

पैलेस स्कूल को तीन महीने में तीसरी बार धमकी मिली है।

वहीं एसएमएस स्कूल को भी मेल आया था, जिसका बुधवार सुबह पता चला। पता लगाने पर स्कूल स्टाफ ने पुलिस को सूचना दी। बिना देर किए पूरे स्कूल को खाली कराया गया और बच्चों को सुरक्षित उनके घर भेज दिया गया।

स्कूल परिसर में बम निरोधक दस्ता, एटीएस और डॉग स्क्वाड टीमों ने चप्पे-चप्पे की तलाशी ली, लेकिन घंटों की मशकत के बाद भी कोई भी संदिग्ध वस्तु या बम नहीं मिला।

पुलिस उपायुक्त, जयपुर उत्तर करण शर्मा ने बताया कि सायबर टीम मेल के बारे में जानकारी जुटा रही है। मेल किस आईपी एड्रेस से लिखा गया है, इस पर काम किया जा रहा है। पुलिस ने मामला दर्ज कर लिया है और सायबर सेल की मदद से ईमेल भेजने वाले शख्स की तलाश कर रही है।

दिल्ली के 50 स्कूलों को बम की धमकी

नई दिल्ली, 20 अगस्ता। दिल्ली के करीब 50 स्कूलों को बुधवार सुबह ईमेल के जरिए बम की धमकी मिली। इसमें द्वारका के राहुल मॉडल स्कूल और मैक्सफोर्ट स्कूल, मालवीय नगर का एसकेवी और प्रसाद नगर का आंध्रा स्कूल शामिल हैं।

धमकी मिलने के तुरंत बाद ही दिल्ली पुलिस एक्शन मोड में आ गई और पुलिस डॉग स्क्वायड की टीम, बम डिस्पोजल टीम और दमकल विभाग को लेकर अलग-अलग स्कूलों में पहुंच गई। अभी सभी स्कूलों की लिस्ट सामने नहीं आई है।

■ पुलिस ने सभी स्कूलों की गहन जांच की पर कुछ नहीं मिला।

स्कूलों को जैसे ही मेल के जरिए बम से उड़ाने की धमकी मिली, पुलिस जांच में लग गई। खबर लिखे जाने तक पुलिस को किसी भी स्कूल में कुछ भी संदिग्ध नहीं मिला है। पुलिस इस मामले को गंभीरता से ले रही है। ज्ञातव्य है कि दो दिन पहले यानी 18 अगस्त को भी द्वारका के डीपीएस सहित तीन स्कूलों को बम से उड़ाने की धमकी मिली थी। वो धमकी भी मेल के जरिए की गई थी। आपकी यह भी बता दें कि उससे पहले यानी 15 अगस्त को दिल्ली के द्वारका के सेंट थॉमस स्कूल और दिल्ली विश्वविद्यालय के सेंट स्टीवन कॉलेज को भी बम से उड़ाने की धमकी मिली थी।

राधाकृष्णन ...

(प्रथम पृष्ठ का शेष)
चिराग पासवान, केंद्रीय मंत्री जीतनराम मांझी के अलावा और भी कई केंद्रीय मंत्री मौजूद थे। राधाकृष्णन का नामांकन चार सेटों में दाखिल हुआ है। जिसमें से प्रत्येक पर 20 प्रस्तावकों और 20 अनुमोदकों के हस्ताक्षर हैं। पहले सेट में मुख्य प्रस्तावक के रूप में प्रधानमंत्री मोदी के हस्ताक्षर हैं, जबकि बाकी सेटों में केंद्रीय मंत्रियों और विपक्ष रागण नेताओं के हस्ताक्षर हैं, जो गठबंधन में व्यापक सहमति को दर्शाता है। इस राष्ट्रपति उम्मीदवार राधाकृष्णन के उच्च ऐतिहासिक मौके पर संसद भवन में नामांकन पत्र दाखिल करने के दौरान मंत्रियों और सांसदों सहित राजग के लगभग 160 सदस्य उपस्थित रहे। राधाकृष्णन को नामित करने का निर्णय केंद्रीय मंत्री प्रह्लाद जोशी के आवास पर आयोजित राजग के नेताओं की एक महत्वपूर्ण बैठक में सर्वसम्मति से लिया गया।

अग्नि 5 ...

(प्रथम पृष्ठ का शेष)
इसकी रेंज करीब 5000 किलोमीटर तक की है। अग्नि-5 की जड़ में पाकिस्तान-चीन समेत करीब आधी दुनिया का हिस्सा आता है। रक्षा मंत्रालय ने जानकारी दी है कि अग्नि-5 मिसाइल मौजूदा परीक्षण में सभी परिचालन और तकनीकी मापदंडों पर खरी उतरी है।

संजय कुमार के संजय कुमार के खिलाफ मामला दर्ज

संजय कुमार पर महाराष्ट्र के लोकसभा व विधानसभा चुनावों में मतदाता सूची के भ्रामक आंकड़े देने का आरोप है

■ मामला दर्ज होने की जानकारी नासिक जिला चुनाव कार्यालय ने एक्स पर एक पोस्ट के जरिए दी।

संजय कुमार ने महाराष्ट्र लोकसभा 2024 और महाराष्ट्र विधानसभा 2024 के लिए 126-देवलाली विधानसभा क्षेत्र के मतदाताओं की भ्रामक जानकारी पोस्ट की है, उनके खिलाफ मामला दर्ज किया

गया है। सभी नागरिकों से अनुरोध है कि वे जानकारी केवल चुनाव आयोग की वेबसाइट से ही सत्यापित करें।

संजय कुमार ने 17 अगस्त को किये ट्वीट में बताया था कि 2024 के लोकसभा और विधानसभा चुनाव में वोटों की संख्या में काफी अंतर था। उन्होंने 100 विधानसभा सीटों का उदाहरण दिया था। अब उन्होंने इसे आंकड़ों का गलत विश्लेषण बताया है। संजय कुमार ने कहा कि उनकी टीम ने चुनाव आंकड़ों का गलत विश्लेषण किया था, इसके लिए उन्होंने माफी मांग ली थी।

सकता है। वामपंथी दलों ने इसे “लोकतंत्र और संघीय ढांचे पर सीधा हमला” कहा।

राजनीतिक विश्लेषकों का मानना ​​है कि इस कदम का समय भी उतना ही महत्वपूर्ण है जितना कि इसका विषयवस्तु। संसद सत्र समाप्त होने के कारण पर है और देश आर्थिक तनाव, बेरोजगारी जैसे मुद्दों से जूझ रहा है-ऐसे समय में इस विधेयकों की अचानक लाना केवल शासन-सुधार नहीं, बल्कि एक बड़ी रणनीति माना जा रहा है।

राजद के राज्यसभा सांसद मनोज झा ने कहा है कि इसका छिपा हुआ उद्देश्य भाजपा का अपने सहयोगियों-खासतौर पर एनडीए शासित राज्यों के मुख्यमंत्रियों-पर दबाव बनाना हो सकता है, जो अब खुद को केंद्रीय एजेंसियों की जांच की चपेट में पा सकते हैं। उन्होंने कहा, “यह केवल

विपक्ष की बात नहीं है; सहयोगियों को भी उतनी ही चिंता होनी चाहिए।”

जन सुराज के संस्थापक प्रशांत किशोर ने इसका समर्थन किया तथा कहा, “यह विधेयक इसलिए लाया गया है क्योंकि जब संविधान बना था, तब शायद हमारे संस्थापक यह कल्पना नहीं कर पाए थे कि सत्ता में बैठे लोग इतने भ्रष्ट और आपराधिक हो जाएंगे कि जेल जाने की नौबत आ जाएगी और वे जेल में रहते हुए भी पद नहीं छोड़ेंगे। मेरा मानना ​​है कि यह एक अच्छा विधेयक है-अगर कोई नेता आरोपी है और जेल में है, तो वह सरकार नहीं चला सकता।”

विश्लेषक इस पर बंटें हुए हैं। एक ओर, इसे राजनीतिक जीवन में नैतिकता और जवाबदेही के उच्च मानकों की दिशा में साहसिक सुधार के रूप में देखा जा रहा है। दूसरी ओर, इसे